

«7/24.tm»:
«Türkmenistan
Sport» halkara
žurnalynyň
elektron
goşundysy

№ 38 (225)
16.09.2024



TÜRKMENISTAN SPORT

ESASLANDYRYJYSY — TÜRKMENISTANYŇ BEDENTERBIÝE
WE SPORT BARADAKY DÖWLET KOMITETI



ASTANADA TAMAMLANAN
ÇARWADARLARYŇ V BÜTINDÜNYÄ
OÝUNLARYNDA ILDEŞLERIMIZ
ÜSTÜNLIKLI ÇYKYŞ ETDILER



HEPDÄNIŇ HABARLARY



✓ **09.09.2024 ý.** Hormatly Prezidentimiz Serdar Berdimuhamedow Ministrler Kabinetiniň Başlygynyň orunbasary T.Atahallyjewiň hem-de welaýatlaryň häkimleriniň gatnaşmagynda iş maslahatyny geçirdi.

✓ **10.09.2024 ý.** Hormatly Prezidentimiz Serdar Berdimuhamedow Malaýziýanyň daşary işler ministri Dato Seri Utama Haji Mohamad bin Haji Hasany kabul etdi.

✓ **11.09.2024 ý.** Mary welaýatynda energetika, ulag-kommunikasiýa, logistika desgalarynyň işe girizilmegi hem-de gurluşygyna badalga berilmegi mynasybetli dabaralar geçirildi. Şol dabaralarda Garaşsyz, Bitarap Türkmenistanyň türkmen halkynyň Milli Lideri, Türkmenistanyň Halk Maslahatynyň Başlygy Gurbanguly

Berdimuhamedowyň başyny başlan we häzirkä döwürde hormatly Prezidentimiz Serdar Berdimuhamedowyň baştutanlygynynda durmuşa geçirilýän netijeli syýasy strategiýasy öz aýdyň beýanyny tapýar.

✓ **11.09.2024 ý.** Türkmen halkynyň Milli Lideri, Türkmenistanyň Halk Maslahatynyň Başlygy Gurbanguly Berdimuhamedowyň Owganystanyň Ministrler Kabinetiniň Başlygynyň wezipesini ýerine ýetiriji Molla Mohammad Hasan Ahund bilen duşuşygy geçirildi.

✓ **12.09.2024 ý.** Powolžýe döwlet bedenterbiýe, sport we syýahatçylyk uniwersitetinde «Smart Sport and Tourism: bedenterbiýe, sport we syýahatçylyk pudaklarynda sanly üýtgeşmeler» ady bilen ylmy-amaly maslahat geçirildi. Maslahata Türkmen döwlet bedenterbiýe

we sport institutynyň wekilleri hem gatnaşdylar.

✓ **13.09.2024 ý.** Hormatly Prezidentimiz Serdar Berdimuhamedow sanly ulgam arkaly Ministrler Kabinetiniň nobatdaky mejlisini geçirdi. Onuň gün tertibine döwlet durmuşynyň birnäçe möhüm meseleleri girizildi.

✓ **14.09.2024 ý.** Türkmenistanyň Jemgyýetçilik guramalarynyň merkezinde Dünýä türkmenleriniň ynsanperwer birleşiginiň XXV maslahaty geçirildi.

✓ **15.09.2024 ý.** Türkmen halkynyň Milli Lideri, Türkmenistanyň Halk Maslahatynyň Başlygy, Hormatly il ýaşulusy Gurbanguly Berdimuhamedow Arkadag şäherine nobatdaky iş saparyny amala aşyrdy.

www.tdh.gov.tm



ПРИНЯТА РЕЗОЛЮЦИЯ «ИГРЫ ДРУЖБЫ ОРГАНИЗАЦИИ ОБЪЕДИНЁННЫХ НАЦИЙ»

ГЕНАССАМБЛЕЯ ООН ПО ИНИЦИАТИВЕ ТУРКМЕНИСТАНА ПРИНЯЛА РЕЗОЛЮЦИЮ ПО ИГРАМ ДРУЖБЫ ОРГАНИЗАЦИИ ОБЪЕДИНЁННЫХ НАЦИЙ

✓ **Добрая весть пришла в канун празднования 33-й годовщины независимости Туркменистана из штаб-квартиры Организации Объединённых Наций в Нью-Йорке. 6 сентября в ходе 78-й сессии Генеральной Ассамблеи ООН по инициативе нашей страны и при единогласной поддержке государств-членов Сообщества Наций была принята Резолюция «Игры дружбы Организации Объединённых Наций».**

О большой значимости этого актуального для всего человечества международного документа свидетельствует тот факт, что 87 стран выступили его соавторами. Это ещё одно свидетельство того, что миролюбивая внешняя политика и спортивная дипломатия нашей Отчизны, основанные на инициативах Национального Лидера туркменского народа, Председателя Халк Маслахаты Гурбангулы Бердымухамедова, ныне находящих успешное продолжение в комплексной стратегии, претворяемой в жизнь Президентом Сердаром Бердымухамедовым, поддерживаются всем мировым сообществом.

Принятие этого важного документа является высокой оценкой на международной арене деятельности Туркмени-

стана, проводимой в области развития спорта – одного из приоритетных направлений государственной политики, успешно реализуемой Президентом Сердаром Бердымухамедовым.

Туркменистан не только активно участвует в крупных международных соревнованиях, но и стал центром крупных соревнований регионального и мирового уровня.

Успехи туркменских спортсменов на международных соревнованиях являются ярким подтверждением эффективности проводимой в этой области работы. Всё это способствует постоянному повышению авторитета Туркменистана как члена Международного олимпийского комитета и Олимпийского совета Азии, а также спортивной державы мирового уровня.

Своей Резолюцией Генассамблея ООН приветствовала и поддержала огромную работу, которая проводится в Туркменистане по развитию спортивного и физкультурно-оздоровительного движения, сотрудничеству в этой области между государствами и народами.

Как отмечает Президент Сердар Бердымухамедов, Туркменистан заинтересован в дальнейшем развитии плодотворных от-



ношений с Организацией Объединённых Наций. Наша страна, играющая важную роль в выработке взаимосогласованных решений важных вопросов региональной и глобальной повестки дня, стремится реализовать свой созидательный потенциал на благо всего человечества.

Таким образом, принятие данной Резолюции Генеральной Ассамблеей ООН стало ещё одним признанием международного авторитета независимой нейтральной Родины. Это является ярким выражением эффективности дальновидной внешней политики, реализуемой под мудрым руководством Президента Туркменистана Сердара Бердымухамедова.

www.tdh.gov.tm

ARKADAG ŞÄHERI HALKARA BAÝRAKLARYNA MYNASYP BOLDY

✓ **Hormatly Prezidentimiziň degişli Buýrugyna laýyklykda, «World Smart City Expo» atly halkara sergä gatnaşmak hem-de Arkadag şäheriniň lukmançylyk klasterini amala aşyrmak üçin zerur bolan, Koreýa Respublikasynyň lukmançylykda ulanylýan serişdeleriniň öndürjileri bilen duşuşmak we degişli zawodlaryň işleri bilen ýerinde tanyşmak üçin Türkmenistanyň wekiliýeti Koreýa Respublikasynyň Seul şäherinde gulluk iş saparynda boldy. Saparyň çäklerinde wekiliýet agzalary myhmanlary Arkadag şäherine bagyşlanan sergi bölümi bilen tanyşdyrdylar. Netijede, ýurdumyzyň «akylyly» şäheri 3 sany baýraga mynasyp boldy.**

«World Smart City Expo» sergisine Koreýa Respublikasynyň welaýatlarynyň, ýerli we daşary ýurt kompanýalarynyň, şol sanda birnäçe döwletliň wekilleri gatnaşdylar. Jemi 116 pawil-

ýony özünde jemlän gözden geçirilýe ministrler, ministrleriň orunbasarlary, welaýat häkimleri de-rejesinde 60-dan gowrak ýurduň wekilleri synçy hökmünde gatnaşdylar.

Abraýly sergide Arkadag şäheriniň mümkinçilikleri we aýratynlyklary hem tanyşdyryldy. Degişli baýraklar sergä gatnaşyjylaryň arasynda aýry-áýry ugurlar boýunça has tapawutlanan daşary ýurt we milli şäherlere hem-de kompanýalara berildi. Arkadag şäherine berlen sylaglaryň hatarynda «Iň tapawutlanan «akylyly» şäher», «Daşary ýurt «akylyly» şäheri», «World Smart City Expo 2024» halkara sergisine goşan uly goşandy üçin» atly üç sany baýrak bar. Şunda «Iň tapawutlanan «akylyly» şäher» diýen baýrak bilen diňe Arkadag şäheriniň sylaglanandygy aýratyn buýsanjlydyr.

Ähli babatda nusgalyk Arkadag şäheri türkmen halkynyň buýsanjydyr. Köpetdagyň ete-



gindäki ajaýyp küňjekde ýerleşen «akylyly» şäher gurluşygynyň milli nusgasy bolup, dünýä bina-gärliginiň öňdebaryjy gazananlaryny we tehniki üstünlikleri özünde jemleýär. Munuň şeýledigine Arkadag şäheriniň Koreýa Respublikasynda geçirilen «World Smart City Expo» atly halkara sergide baýraklaryň üçüsine mynasyp bolmagy hem şaýatlyk edýär.

Aýlar ÝUNUSOWA,
Türkmen döwlet maliýe
institutynyň talyby.

GAHRYMAN ARKADAGYMYZ ÇARWADARLARYŇ V BÜTINDÜNYÄ OÝUNLARYNYŇ AÇYLYŞ DABARASYNA GATNAŞDY



✓ Türkmen halkynyň Milli Lideri Prezident Kasym-Žomart Tokaýewiň çaklygy boýunça Çarwadarlaryň V Bütindünýä oýunlarynyň açylyş dabarasyna gatnaşmak üçin Gazagystan Respublikasyna iş sapary bilen ugrady.

Paýtagtymyzyň Halkara howa menzilinde Gahryman Arkadagymyzy resmi adamlar ugratdylar. Türkmenistan we Gazagystan strategik hyzmatdaşlygynyň

baý tejribesine esaslanyp, ikitaraplaýyn gatnaşyklary hil taýdan täze many-mazmun bilen baýlaşdyrmaga, dürli ulgamlarda, şol sanda sport ugry boýunça bilelikdäki taslamalary durmuşa geçirmegiň hasabyna bar bolan dürli ugurly mümkinçilikleri doly derejede işe girizmäge taýýardyklaryny görkezýärler.

Astana şäheriniň Nursultan Nazarbaýew adyndaky Halkara howa menzilinde Hormat garawuly nyzama düzüldi, türkmen halkynyň Milli Liderini Gazagystan Respublikasynyň Premýer-ministri Olžas Bektenow we beýleki resmi adamlar garşyladylar. Gahryman Arkadagymyza gül desseleri gowşuryldy.

Häzirki wagtda sport ulgamy hormatly Prezidentimiziň üstünlikli durmuşa geçirýän içeri we daşary syýasatynyň möhüm bölegi bolup durýar. Türkmen halkynyň Milli Lideriniň netijeli başlangyçlary bu syýasatda mynasyp dowam etdirilýär. Bitarap Türkmenistan Olimpiýa hereketiniň beýik ynsanperwer taglymlaryna ugrarly bolmak bilen, bu ulgamda sebit hem-de halkara hyzmatdaşlygynyň ösdürilmegi ugrunda çykyş edýär.

Maksatnyýaz MEREDOW,
Gökdepe etrap bedenterbiýe we sport
bölüminiň başlygy

TARYHY ÄHMIÝETLI WAKALAR

Energetika, ulag-kommunikasiýa, logistika desgalarynyň işe girizilmegi hem-de gurluşygyna badalga berilmegi mynasypbetli dabaralar

✓ 2024-nji ýylyň 11-nji sentýabrynda Berkarar döwletiň täze eýýamynyň Galkynyşy döwrüniň ýyl ýazgysynda täze, möhüm sahypa açyldy. Şol günki taryhy ähmiýetli wakalar munuň aýdyň güwäsi boldy. Bu wakalarda Garaşsyz, Bitarap Türkmenistanyň türkmen halkynyň Milli Lideriniň başygy başlan we häzirki döwürde hormatly Prezidentimiziň baştutanlygynda durmuşa geçirilýän netijeli syýasy strategiýasy öz aýdyň beýanyny tapdy.

Serhetabat — Turgundy demirýol geçelgesiniň türkmen-owgan serhedindäki uzynlygy 177 metrlik demirýol köprüsiniň açylyş dabarasý, Mary welaýatynda «Şatlyk-1» gaz gysyjy desgasyň düýbünü tutmak, Türkmenistan — Owganystan — Pakistan — Hindistan transmilli gaz geçirijisiniň taslamasynyň Arkadagyň ak ýoly bilen Serhetabat — Hyrat gaz geçirijisiniň, Serhetabat — Hyrat optiki-süýümlü aragatnaşyk geçirijisiniň, «Turgundy» demirýol bekediniň «gury portunda» ammarlar toplumunyň, Turgundy — Hyrat demirýolunyň birinji tapgyrynyň Turgundy — Sanabar böleginiň gurluşyk işlerine badalga bermek, şeýle-de Türkmenistan — Owganystan — Pakistan elektrik geçirijisiniň taslamasynyň birinji tapgyryny durmuşa geçirmegiň çäklerinde Owganystanyň Hyrat welaýatynda ýer-

leşýän «Nur-el-Jahad» elektrik bekedini işe girizmek dabaralary geçirildi. Dabaralara hormatly Prezidentimiz, Gahryman Arkadagymyz, şeýle-de Owganystanyň Ministrler Kabinetiniň Başlygynyň wezipesini ýerine ýetiriji Molla Mohammad Hasan Ahund gatnaşdylar.

Täze desgalaryň işe girizilmegi, düýbünüň tutulmagy hem gurluşygyna badalga berilmegi mynasypbetli toý sadakasy berildi. Soňra türkmen halkynyň Milli Lideri hem-de Owganystanyň Ministrler Kabinetiniň Başlygynyň wezipesini ýerine ýetiriji Molla Mohammad Hasan Ahund hemmeler bilen mähirli hoşlaşyp, ol ýerden ugradylar.

«Pähim-paýhas ummany Magtymguly Pyragy» ýylynyň wakalara baý bolan bu günü Garaşsyz, Bitarap Watanymyzyň şöhratly taryhynda täze sahypany açdy hem-de özara bähbitli döwletara, şeýle-de ählumumy parahatçylygynyň, abadançylygynyň, ösüşiň bähbitlerine laýyk gelýän sebit we halkara hyzmatdaşlygy mundan beýläk-de ösdürmegiň ýolunda möhüm tapgyry alamatlandyrdy.

Myrat ALLAKOW,
Türkmen döwlet maliýe institutunyň talyby.

YNSANPERWERLIK KÖMEGI

☑ Gahryman Arkadagymyzyň halkymyzyň dost-doganlyk, hoşniýetli goňsuçlyk, ynsanperwerlik ýaly asyly ýörelgelerine esaslanýan döwlet syýasaty häzirk wagtda hormatly Prezidentimiz tarapyndan üstünlikli durmuşa geçirilýär. Türkmen-owgan serhedinde Arkadagynyň ak ýoly bilen Serhetabat — Hyrat gaz geçirijisiniň, elektrik, ulag we aragatnaşyk ulgamlarynyň gurluşygyna badalga berilmegi mynasybetli, döwlet Baştutanymyzyň Buýrugyna laýyklykda, Gurbanguly Berdimuhamedow adyndaky Howandarlyga mätäç çagalara hemaýat bermek boýunça haýyr-sahawat gaznasynyň hasabyna goňşy Owganystana ynsanperwerlik kömeginiň ibermegi hem munuň aýdyň beýanydyr.

Ynsanperwerlik ýüki çaga iýmitinden, azyk önümlerinden, bugdaýdan, senagat önümlerinden, ýangyç serişdelerinden yba-

ratdyr. Munuň özi ýurdumyzyň Owganystana köp ýyllaryň dowamynda goldaw bermek boýunça alyp barýan işleriniň dowamy bolmak bilen, türkmen we owgan halklarynyň arasynda döň bolan dost-doganlyk, hoşniýetli goňsuçlyk gatnaşyklaryny ösdürmäge ýardam edýär.

Bitarap Türkmenistan parahatçylyk söýüjilik, özara goldaw bermek ýörelgelerine üýtgeşsiz eýermek bilen, Owganystanyň durmuş-ykdysady ösüşine uly goşant goşýar, dostlukly döwletin abadan durmuşyny pugtalandyrmaga yzygiderli goldaw berýär.

Ynsanperwerlik ýüküni gowşurmak mynasybetli dabara ýurdumyzyň wekilçilikli topary, owgan tarapyndan ýokary wezipeli adamlar gatnaşdylar.

Türkmenistandan iberen ynsanperwerlik ýüki kabul etmäge gatnaşan goňşy



ýurduň ilaty hormatly Prezidentimize we türkmen halkynyň Milli Liderine yzygiderli kömek-goldawlary üçin tüýs ýürekden hoşallyklaryny beýan etdiler.

www.tdh.gov.tm

SPORT — SAGLYK

☑ Tagtabazar etrabyndaky 1-nji sport mekdebinde woleýbol oýny boýunça «Sport — saglygym, baýlygym» ady bilen ýaşlaryň arasynda bäsleşik geçirildi. Bäsleşikde «Ýyldyrym», «Duýgur», «Çalasyň» diýen toparlar özara bäsleşdiler. «Pähim-paýhas ummany Magtymguly Pyragy» ýylynda şanly Garaşsyzlygymyzyň 33 ýyllıgy mynasybetli bu sport çäresi guramaçylykly geçirildi.

Bu sport bäsleşigine gatnaşýan ýaşlarymyz diýseň taýýarlykly gelipdirliler. Şeýle bolansoň, birbada haýsy toparyň ýeňiji boljagyny kesgitlemek eminer toparyna ýeňil düşmedi. Garaz, öz toparyna jedelsiz ýeňiş getiren oýunçylaryň bolmagy buýsançly ýagdaýdyr. Çekeleşikli hem gyzlykly geçen bäsleşikde 1-nji orna «Çalasyň», 2-nji orna «Ýyldyrym», 3-nji orna «Duýgur» toparlary mynasyp boldular.

Şunuň ýaly sport bäsleşiklerini geçirmäge şertler we mümkinçilikler döredip berýändigini üçin sport bäsleşiginiň ýeňijileri Gahryman Arkadagymyza, hormatly Prezidentimize özläriniň çuňňur hoşallyklaryny bildirdiler. Sport çäräniň ahyrynda ýeňijilere TKA-nyň Tagtabazar etrap bürleşmesi tarapyndan höweslendiriji sowgatlar gowşuryldy.

Ýazdurdy ABDYRAHMANOW,
TKA-nyň Tagtabazar etrap
bürleşmesiniň başlygy.

MAÝA GOÝUM MÜMKINÇILIKLERI

TIF 2024

TURKMENISTAN INVESTMENT FORUM

☑ Türkmenistanda giň wekilçilikli işewürlik maslahatlaryny, maýa goýum forumlaryny guramak bilen, ýurdumyzyň ykdysady kuwwatyny, senagat, maýa goýum mümkinçiliklerini, olardan netijeli peýdalanmak babatda alnyp barylýan işleriň gerimini açyp görkezmek, hyzmatdaşlara ygtybarly maglumatlary bermek, ykdysady we önümçilik taslamalaryna daşary ýurt maýadarlaryny çekmek meseleleri esasy wezipede hökmünde öňe çykarlyýar. Şoňa görä, paýtagtymyzdaky «Ýyldyz» myhmanhanasynda iki günläp dowam eden maýa goýum forumyna gatnaşyjylar häzirk wagtda Türkmenistanyň ösüşiniň umumy ykdysady görkezijileri, maýa goýum strategiýasy, ýurdumyzyň senagat-innowasion ösüşine, önümçilik pudagyna ylmy-tehniki işläp taýýarlamaalaryň, iň täze tehnologiýalaryň ornaşdyrylmagyna, sanly ykdysadyýete geçilmegine gönükdirilen ösüştürmeler bilen ýakyndan tanyşmaga mümkinçilik aldylar.

Geçen hepdede öz işini tamamlan forumyň jemleýji gününde oňa gatnaşyjylar sanly ulgam arkaly Watanymyzyň ýyl ýazgysyna möhüm sahypa bolup ýazyljak taryhy wakalaryň — Türkmenistan bilen Owganystanyň

arasynda energetika, ulag-kommunikasiýa, logistika desgalarynyň açylyş hem-de düýbünü tutmak dabaralaryna gatnaşdylar. Soňra maýa goýum forumy «Halkara energetiki geçişi üpjün etmekde Türkmenistanyň ýangyç-energetika toplumynyň orny: ileri tutulýan ugurlar we maýa goýum mümkinçilikleri, energetiki duruklylyk» atly esasy mejlis bilen dowam etdi.

Forumyň çäginde «Bütindünýä çig mal bazarlarynda bar bolan meýilleriň seljermesi: dünýä derejesinde ileri tutulan meýillere syn bermek we Türkmenistanyň orny», «Türkmenistanyň Bütindünýä Söwda Guramasyna goşulmagy» atly «tegelek stol» maslahatlarynyň guralmagy hem wajyp ähmiýete eýedir. Umuman, Türkmenistanyň maýa goýum forumy milli ykdysadyýetiň strategik pudaklaryna daşary ýurt maliýe serişdelerini çekmek babatda mümkinçilikleri kesgitlemegiň, gyzylanma bildirýän döwletlerdir iri kompaniýalar bilen özara bähbitli halkara hyzmatdaşlygy çuňlaşdyrmagyň ýolunda örän netijeli häsiýete eýe boldy.

Myratgeldi GULBERDIÝEW,
Türkmen döwlet maliýe
institutynyň talyby.

GARAŞSYZLYK BIZE NÄMELER BERDI?!

Jahanyň Jenneti asuda mekan,
Bu gün bagt bolup ganatyn gerdi.
Başlarda jygadyr, köňülde mukam,
Garaşsyzlyk bize nämeler berdi?!

Garaşsyzlyk bize nämeler berdi?!
Bagt berdi giň äleme sygmaýan,
Ylham berdi aýdym bolup gaýnaýan,
Ykballara şugla bolup ýaýraýan.

Garaşsyzlyk bize nämeler berdi?!
Nygmat berdi desterhana ýaýdygym,
Erkim berdi Hakdan serpaý saýdygym,
Asman berdi ganatymy ýaýdygym.

Garaşsyzlyk bize nämeler berdi?!
Milli medeniýetimiz galdy tirsige,
Dutar bilen joşgun berdi gursaga,
Ýaran etdi iň bagtyýar pursada.

Garaşsyzlyk bize nämeler berdi?!
Ahalteke atlar galdy çarpaýa,
Eýje bolup beýik-beýik serpaýa,
Şany doldy Günbatara, Hytaýa.

Garaşsyzlyk bize nämeler berdi?!
Haly çykdy sungatyň çürbaşyna,
Üşdi älem küştedpiniň daşyna,
Göwün galkdy gazalyňyň joşuna!

Garaşsyzlyk bize nämeler berdi?!
Saba-säher azan sesi ýaýraýar,
Bagt bagynda şat bilbiller saýraýar,
Türkmeniň şöhraty dünýä ýaýraýar!

Garaşsyzlyk bize nämeler berdi?!
Bitaraplyk berdi äleme ykrar,
Açyk gapy berdi dostlara ygrar,
Garaşsyzlyk gadym oguz kendini,
Türkmenistan diňip eýledi yglan!

Garaşsyzlyk bize kän zady berdi,
Arkadag iline ganatyn gerdi,
Indi Arkadagly Serdary bilen,
Giň dünýä tanaýar bagtyýar ýurdy,
Garaşsyzlyk bize şulary berdi...
Bagt bolup türkmen ganatyn gerdi!

Gülşirin HANOWA,
Türkmenistanyň Prezidentiniň
ýanyndaky Döwlet gullugy
akademiýasynyň mugallymy.



«ARKADAGLY ÝAŞLAR» ŽURNALYNYŇ TÄZE SANY OKYJYLARA GOWUŞDY

✓ Türkmenistanyň Magtymguly adyndaky Ýaşlar guramasynyň ýanyndaky «Arkadagly Ýaşlar» žurnalynyň 20-nji sany çapdan çykdy. Elektron neşiriň ýubileý sany onuň şu ýyldaky sekizinji sanyna gabat geldi.

Elektron žurnalyň baş redaktorynyň giriş çykyşy 12-nji awgustda bellenilen Hazar deňiziniň gününe bagyşlanypdyr. «Uly jemagatlar, uly geňeşler» atly makalada bolsa Türkmenistanyň Halk Maslahatynyň şu aýda geçiriljek mejlisiniň ähmiýetine üns çekilýär.

Türkmen ýaşlaryndan ybarat wekiliýetiň geçen aýda Gyrgyzystan Respublikasynda Türki Döwletleriň Guramasyna agza we synçy ýurtlaryň meýletinçilik işi boýunça geçirilen halkara ýaş meýletinçileri üçin okuw maslahatyna gatnaşmagy «Halkara hyzmatdaşlygy ösdürmekde ýaş meýletinçileriň ornuny» atly makalada öz beýanyny tapýar.

«Täze okuw ýyly — täze başlangyçlaryň binýady» atly makala, adyndan hem belli bolşy ýaly, güýzüň ilkinji gününde badalga berlen möhüm

möwsümiň waspy bolup ýaňlanýar. Şol sahypalarda ýaş mugallymlaryň täze okuw ýylynyň täsirleri baradaky çykyşlary hem paýlaşylýar.

Neşiriň täze sanyndaky «Talyplýk ýyllary — uly mümkinçilikleriň döwri», «Medeni mirasyň hukuk goraglylygy» atly makalalar hem iňňän täsirli ýazylypdyr. Rus dilindäki ilkinji makalada bolsa türkmen medeniýetiniň esasy gymmatlyklary barada gürrüň edilýär.

Elektron neşir «Sanly ykdysadyýet — ösüşiň aýdyň kepilli» atly makala bilen dowam edýär. Dünýäde syýahat etmek üçin iň amatly ýerler barada gürrüň berýän iňlis dilindäki makalanyň täsiri hem özünden öňki makalalardan asla pes däl. Makalada görkezilýän sanawyň ýurdumyzdaky «Awaza» milli syýahatçylyk zolagyndan başlanmagy bolsa has guwandyrýjydyr.

Däp bolşy ýaly, neşir «Ýaş waspçy» bäsleşiginiň ýeňijisi baradaky maglumat we ajaýyp fotokollaj bilen tamamlanýar.

www.tdh.gov.tm

WE SAY SPORT, WE MEAN HEALTH

✓ A reliable assistant in improving your health and boosting your immune system is sport that is a source of good mood as well.

It has been proven that sports contribute to oxygen saturation, build endurance and relieve stress.

Physical exercise in the gym and in the fresh air trains different muscle groups. This is due to different oxygen saturation levels. Such an alternation of will not only develop muscle tissue, but also help lose weight.

If you do not have enough time to do sports, you can replace it with walking and make walking your permanent habit. In a

word, any intense physical exercises, even everyday exercises, will be reliable helpers in boosting your immune system and, eventually, improving your health.



GEÑEŞLI BIÇILEN DON GYSGA BOLMAZ



✓ Pederterimiziň döwletlilik ýörelgelerinden ugur alnyp, il sylagly ýaşulularyň, kümüş saçly enelerimiziň milli ykdysady-ýetimiziň öndebaryjylarynyň, röwşen geljemiz bolan ýaş nesillerimiziň gatnaşmalarynda geçirilýän Halk Maslahaty halkymyzyň agzybirliginiň, jebisliginiň, birek-birege hormat-sarpasynyň ýokarydygynyň nyşanydyr. Halkymyza ulyny sylamak, olara sala salmak döwletlilik saýulýar. «Geňeşli biçilen don gysga bolmaz», «Geňeşli salamat bolar», «Ýedi ölçäp, bir kes» diýlen nakyllar türkmen halkynyň her bir işi maslahatly edýändigini aňladýar. Bir supranýň başynda jemenip, maslahat etmek, birek-birege sala salmak il-ýurt bähbitli, döwlet ähmiýetli meseleleriň agzybirliginiň çözülmegine giň mümkinçilikleri döredýär.

Halk Maslahaty agzybirligi, abadançylygy, Garaşsyz döwletiň ykdysady, syýasy kuwwatyny artdyrmakda ägirt ulý güýçdür. Ol güýç ýaşuly nesliň gördesiniň, tejribesiniň ýaşlara geçmegi bilen şanly Garaşsyzlygymyzyň 33 ýyllygynyň belenilýän ýylynda buýsanjymyza buýsanç goşýar. Türkmenistanyň Halk Maslahatynyň mejlisi döwletli işleriň gözbaşy bolup durýar, türkmen halkynyň şöhratly geçmişiň, ajaýyp şu gününiň, röwşen geljeginiň sazlaşygyny üpjün edýär. Bu döwletli işler ähli ildeşlerimizde buýsanç döredýär. Munuň özi wekilçilikli edaranyň işine jemgyýetiň dürli gatnalarynyň wekilleriniň, ýaşulularyň, aýratyn-da,



ýaşlaryň gatnaşmagynda il-ýurt bähbitli çözümleri kabul etmekde wajyp ähmiýete eýe bolýar. Bu bolsa ýurdumyza giň möçberli özgertmeleriň amala aşyrylýanlygyny alamatlandyrýar.

Ajaýyp döwrümüzde Gahryman Arkagymyzyň, Arkadagly Gahryman Serdarymyzyň tagallalary netijesinde, ýurdumyza taryhy ähmiýetli işler durmuşa geçirilýär. Biz bu beýik işleri, ýetilýän belent sepgitleri halk arasynda wagyz edýäris. Gahryman Arkadagymyzyň, hormatly Prezidentimiziň janlary sag bolsun, tutýan tutumly işleri üstünlüklere beslensin!

Ýagşymämmed BEGLIÝEW,
Türkmenistanyň Kärdeşler
arkalaşyklarynyň Türkmenbaşy
etrap birleşmesiniň başlygy.

✓ Gyzylybat etrabyň Janahyr Medeniýet öýünde etrabyň ýaşuly nesilleriniň, jemgyýetçilik guramalary bilen bilelikde, edara-kärhanalarda, guramalarda, hususy kärhanalarda zähmet çekýän ýaşlaryň, orta hünär okuw mekdebiňiň talyplarynyň hem-de ýerli ýaşajylaryň gatnaşmalarynda nobatdaky geçiriljek Halk Maslahatynyň mejlisine bagyşlanyp, «Belentden-belent sepgitlere tarap» ady bilen dabaraly çäre geçirildi.

Şanly Garaşsyzlygymyzyň 33 ýyllyk baýramynyň önüsyrasynda geçiriljek Türkmenistanyň Halk Maslahatynyň nobatdaky mejlisine taýýarlyk işleri barha giň gerime eýe bolýar. Bu barada hormatly Prezidentimiz 12-nji iýulda geçiren Ministrler Kabinetiniň giňişleýin mejlisinde hem anyk we berk

tabşyryklar berdi. Türkmenistanyň Halk Maslahaty 2023-nji ýylyň ýanwarında döredilip, ol halkyň bähbitlerine wekilçilik edýän ýokary wekilçilikli edaradyr. Nobatdaky geçiriljek Halk Maslahatynyň mejlisine häzirden taýýarlyk işleri başlanyp, Diýarymyzyň ähli babatda ösüşlerini has-da pugtalandyrmak babatda raýatlarymyzyň, jemgyýetiň dürli gatnalarynyň wekilleriniň oý-pikirleri, teklipleri öwrenilýär.

Gahryman Arkadagymyzyň we Arkadagly Gahryman Serdarymyzyň il-ýurt, şeýle-de bütin adamzat bähbitli işleriniň rowaçlyklara beslenmegini, janlarynyň sag, ömürleriniň uzak bolmagyny arzuw edýäris.

Güljahan GARAYEWA,
hünärmen.

WATANSÖYÜJILIGIŇ NUSGALYK MEKDEBI

✓ Garaşsyz, hemişelik Bitarap Türkmenistan döwletimiz günsaýyn täze ösüşler bilen dünýäni haýrana goýýar. 1991-nji ýylda Garaşsyzlygymyzy alanymyzdan soň, ýurdumyza dürli maksatly binalar açylyp ulanylmaga berildi. Watan goragçylarymyz bolan harby gullukçylaryň, harby talyplaryň we harby mekdepleriň okuwçylarynyň gulluk, okuw we ýaşajylyk şertleriniň yzygiderli gowulandyrylmagy ugrunda amala aşyrylýan işler munuň aýdyň şaýadydyr.

Hormatly Prezidentimiz «Pähim-paýhas ummany Magtymguly Pyragy» ýylymyzyň 1-nji sentýabrynda Türkmenistanyň Goranmak ministrliginiň Berdimuhamet Annaýew adyndaky Ýöriteleşdirilen harby mekdep binasynyň açylyş dabarasyna gatnaşdy. Bu täze mekdep binasy geljekki harby gullukçylary hemmetaraplaýyn taýýarlamak üçin hazirkizaman bilim serişdeleri bilen doly üpjün edilendir.

Mekdebiň innowasiýa serişdeleriniň hatarynda ýaragdan atyş endiklerini, has dogrusy, ýaragdan atmagyň takyklygyny we çalasyňlygyny özleşdirmek üçin lazerli türgenleşik otagy bar. Bu otag toparlaýyn türgenleşikler üçin niýetlenendir. Onda ýaraglar we esbaplary saklamak üçin bölüm, esasy oýun meýdançasý bar. Türgenleşikler üçin lazer sensorly ýörite başgaplar, elektron ýaraglar, ýokary duýgulylykly goranyş serişdeleri ulanylýar. Bu ýerde harby okuwçylaryň toparlara bölünip, emeli päsgeçilikleri arasynda söweş tilsimlerini ele almaklary üçin mümkinçilikler göz önünde tutulandyr.

Bu mekdepde okuwuň möhleti 4 ýyldy. Okuwa orta mekdepleriň 8-nji synpyny tamamlan okuwçy oglanlar kabul edilýär.

Ýurdumyza harby okuw mekdepleriniň sular ýaly täze, häzirkizaman enjamlary bilen üpjün edilen zamanabap binalarynyň gurlup ulanylmaga berilmegi geljekki Watan goragçylarymyzyň ýokary hilli bilim, terbiýe almaklary we harby tälimi özleşdirmekleri üçin möhüm maddy-enjamlaryň binýat bolup hyzmat edýär.

Biz — ýaşlara okamaga, döretmäge we sportuň dürli görnüşleri bilen meşgullanmaga döredip berýän giň mümkinçilikleri üçin Gahryman Arkadagymyza, Arkadagly Gahryman Serdarymyza köp sagbolsunymyzy aýdýarys. Goý, Gahryman Arkadagymyzyň, parasatly döwlet Baştutanymyzyň janlary sag, il-ýurt bähbitli döwletli işleri elmydama rowaç bolsun!

Gülşirin ŞIRIÝEWA,
Türkmen döwlet bedenterbiýe we
sport institutynyň Sport fakultetiniň
2-nji ýyl talyby.

DÖWÜR BILEN BEÝGELÝÄN ŞANLY SPORT

✓ Mawy tolkunly Hazaryň gözəl kenaryny jäheklöp oturan Türkmenbaşy şäherinde bedenterbiýäniň we sportuň ösüş ýoly şöhratly hem-de möhüm ähmiýetli wakalara baýdyr we bu ýeňiş-üstünlikli ýol häzirem şeýle ruhbelentlikde dowam etdirilýär.

Şäherimiziň ençeme türgenleri ýurt we dünýä möçberindäki dürli sport bäsleşiklerine gatnaşyp, çempion adyna we baýrakly orunlara eýe boldular. Olaryň arasynda olimpiýa oýunlarynyň küreklemek boýunça üç gezek çempiony Wladimir Morozowy, dünýä çempionlary Wiktor Bukanowy we Alekseý Sybulnikowy, biziň ýurdumyz, Orta Aziýa we Gazagystan boýunça çempionlar Mekge Gurbanmämmadowy, Şamsi Kasimowy, Täçdurdy Azizowy, Meretgeldi Amanowy, Muhat Mamedowy, Gafur Gurbanowy, Gennadiý Hudkony we beýlekileri mysal getirmek bolar.

Kürekçilerimiz bilen bir hatarda ýüzmek, suwda pökji oýnamak, göreş, uşu, gandbol we gimnastika boýunça halkara möçberinde ajaýyp netijeleri gazanan türgenlerimiz hem az bolmady. Bulara 1956-njy ýylda Moskwa şäherinde geçirilen SSSR halklarynyň 1-nji Spartakiadasyna gatnaşyjylar Magtymguly Gurbanow, Anatoliý Prokin, Rafik Useýnow we Anatoliý Rybnikow mysal bolup biliter.

Mukaddes ýurt Garaşsyzlygymyzyň ýyllary içinde biziň deňizýaka şäherimizden sportuň dürli görnüşleri boýunça ýurdumyzda we halkara möçberinde çempionlygy we baýrakly orunlary gazanan onlarça türgenler ösüp ýetişdiler.

1993-1994-nji ýyllarda şäheriň kürekçilik bazasynda tälim alan türgen Ahmet Nuryýew baýdarkada we kanoede küreklemek boýunça Germaniýada geçirilen halkara bäsleşiklerinde altyn medala mynasyp boldy. Hirosima şäherinde (Ýaponiýa) geçirilen XII Aziýa oýunlarynda bolsa biziň kürekçilerimiz Dmitriý Prowtorow we Oleg Graur Aziýa regatasý boýunça finala çykmagy başardylar.

Olaryň deň-duşy bolan göreşiji Samir Feýzullaýew Türkiýe Respublikasynda geçirilen Türki dilli halklaryň Spartakiadasynda bürünç medala mynasyp boldy. Olga Klýaskaýa bolsa Buenos-Aýresde geçirilen çeper gimnastika boýunça ýaryşlara gatnaşyp, Argentina-nyň kubogyna eýe boldy.

Biziň şäherimizden ýetişen göreşiji türgenlerimiziň hem gazanan netijeleri az däl. 2005-nji ýylda şäherimiziň 1-nji sport mekdebinde tälim alan Ramil Redisepow Možaysk şäherinde bolup geçen erkin göreş boýunça GDA we Baltika ýurtlarynyň Spartakiadasynda altyn medalyň eýesi boldy.

2017-nji ýylyň sentýabrynda ak mermerli paýtagtymyzda geçirilen Ýapyk binalarda we söweş sungaty boýunça V Aziýa oýunlarynda

türkmenbaşyly göreşiji türgenler Süleýman Omarow we Wadim Petrosýan degişlilikde ikinji we üçünji orunlara eýe boldular.

2019-njy ýylyň maýynda Ulan-Batorda geçirilen gandbol boýunça halkara ýaryşlaryna Türkmenistanyň ýygyny toparynyň düzüminde gatnaşan gandbolçy gyzlarymyz Jennet Geldiýewa, Tahira Mursalowa, Sabina Şihaliýewa, Gülnabat Annadurdyýewa, Wiktoriýa Bondarenko we beýlekiler ikinji baýrakly ornuň gazanylmagyna önjeýli goşant goşdular.

Türkmenbaşyly gimnastikaçylarymyz hem ýokary derejedäki sport bäsleşiklerinde üstünlikli çykyşlaryny dowam etdirýärler. 2018-nji ýyldan bäri şu wagta çenli döwrüň içinde biziň ýaş türgenlerimiz çeper gimnastika boýunça halkara möçberinde geçirilen ýaryşlarda Türkiýe Respublikasynda bir gezek we Özbekistanda iki gezek çempion adyna eýe bolmagy başardylar. Olardan Mähri Berdiýewanyň, Mähri Pomanowanyň, Irina Brehowanyň, Seýrana Hemraýewanyň, Reýhan Amanowanyň, Yewa Strelsewanyň we Sara Hojaahmetowanyň atlaryny buýsanç bilen tutmak bolar.

Hazar deňziniň kenarjakasynyň amatly howa ýagdaýy we dikeldiş häsiýetli beýleki tebigy şertleri, häzirkä döwürde bu ýerde innowasion, öndebaryjy binagärlilik we inženerçilik-tehniki pikirler tarap alnan ugurlar «Awaza» milli syýahatçylyk zolagynyň syýahatçylyk we şypahana-dynç alyş pudaklarynda bolşy ýaly, sportda hem dünýäde ykrar edilen merkez bolmagy üçin zerur bolan hemme ýagdaýlary döredýär. Ylaýta-da, soňky döwürde bu mekanda sport desgalarynyň köpelip barýandygy munuň aýdyň nyşanydyr. Şol binalar toplumlarynyň düzümine gysgajyk nazar aýlamagyň özem Awazanyň geljekde türgenler üçin jennet mekan ýer boljakdygyna berk ynam döredýär.

Kenarýaka Türkmenbaşy şäheriniň ilatynyň hem, ähli raýatlarymyzyň hem sagdyn durmuş, berk beden, süňňüsagat, ruhbelent, şatlykly, gözəl durmuşa sary aýgylly gadam urmagy sagdyn durmuş ýörelgesiniň işjeň tarapdarlary bolup durýan Gahryman Arkadagymyz bilen Arkadagly Gahryman Serdarymyzyň bu ugurlardaky päk hyzmatlarynyň miwesidir, olaryň öz ýurdunda sportuň parlak geljegi ugrunda amala aşyrylan ägirt işleriniň aýdyň güwäsidir.

Goý, ýurdumyzyň her bir künjegi sagdyn nesilleriň mekany bolup, Garaşsyz we baky Bitarap Türkmenistan dünýä meşhur türgenleriň Diýaryna öwrülsin!

Andreý AWANESÝAN,
TKA-nyň Türkmenbaşy
şäher birleşmesiniň hukuk gözegçisi.

YNAMLY ÝEŇIŞ

Dünýäniň çempiony! Bu jümlede, gör, neneňsi joşgunly, hyjuwly göreş ruhy, gije-gündiz çekilgän yhlasly zähmetiň datly miwesi jemlenýär. Watanymyz, halkymyz, Gahryman Arkadagymyz, Arkadagly Gahryman Serdarymyz saňa belent ynam bildirseler, sen hem bu mukaddes ynamy öädäp, ýaryşlaryň, çempionatlaryň belent münberinde ýeňijiniň ornuna çyksañ, çar töweregiňden saňa ildeşleriň, sport janköýerleriň alkyşly sözleri gönükdirseler, şundan ulý bagt bolup bilermi?!

Bu jogap talap etmezden düşnükli sowala ýaş milli türgenimiz Alp Arslan Begenjow indi birnäçe ýyl bäri, gör, näçenji gezek öz ýanyndan jogap gözläp, ýakymly ýylgyrýandyr.

Bu gezek hem şeýle boldy. Ispaniýanyň Pontewedra şäherinde 20 ýaşa çenli we 79 kilograma çenli agram derejesindäki pälawanlaryň arasynda geçirilen dünýä çempionatynda ildeşimiz Alp Arslan Begenjow çempion diýen buýsandyryjy derejä eýe boldy.

Alp Arslanyň häzirkä çempionlyk derejesi we gazanan altyn medaly erkin göreş boýunça ýurdumyzyň taryhynda ilkinjidir.

Elbetde, çempionyň üstünligi diňe gazanylan üstünlikler bilen çäklenmeýär. Öňde geljekki sport bäsleşikleri, çempionatlar, Kuboklar, Olimpiýa, Aziýa oýunlary garaşýar. Häzirkä günlerde 18 ýaşly milli türgenimiz U23 dünýä çempionatynda çykyş etmegi meýilleşdirýär. Biz milli türgenimize geljekki hünär ýolunda hem diňe üstünlik gazanyp, döwletimiziň mukaddes ýaşyl Tuguny belentde parlatmagy arzuw edýäris.

Geldimyrat SOLTOWOW,
Türkmen döwlet bedenterbiýe
we sport institutynyň sport
žurnalistikasy hünäriňiň talyby.



TEHNOLOGIÝALAR WE INNOWASIÝALAR

✓ Türkmenistanyň maýa goýum forumynyň we ugurdaş sergisiniň çäklerinde Ylymlar akademiýasynyň Halkara ylmy-tehnologiýa parkynda Türkmenistanyň ykdysadyýetine ýokary tehnologiýalary we innowasiýalary çekmek boýunça halkara maslahat we sergi geçirildi. Iki günläp dowam eden wekilçilikli forum Berkarar döwletiň täze eýýamynyň Galkynyşy döwründe döredijilik, depginli ykdysady öňegidilik we gülläp ösüş ýoly bilen ynamly öňe barýan Diýarymyzyň üstünliklerini beýan etmäge gönükdirilendir.

Gahryman Arkadagymyzyň başlangyjy bilen işlenip taýýarlanýan Sanly ykdysadyýeti ösdürmegiň Konsepsiyasyna laýyklykda, häzirk wagtda Türkmenistanda döwlet we jemgyýetçilik durmuşynyň ähli ugurlaryna öňdebarýjy tehnologiýalar işjeň ornaşdyrylýar. Bu öz gezeginde, dünýä bileleşiginde, ilkinji nobatda bolsa, türkmen tarapy bilen özara bähbitli hyzmatdaşlygy ýola goýmaga isleg bildirýän ýurtlaryň işewür toparlarynyň wekillerini gyzyklandyryýar.

Aşgabatda üstünlikli tamamlanan forum ata Watanymyzyň döwür bilen aýakdaş bar-

ýandygyny görkezýär. Munuň şeýledigine «HI-TECH Türkmenistan — 2024» atly halkara serginiň ikinji jemleýji gününde deňişli bölümlerde edilen çykyşlarda şaýat bolundy. Olarda türkmen hünärmenleri ýurdumyzyň innowasion tehnologiýalara esaslanýan ykdysadyýetiniň häzirk ösüş mümkinçilikleri barada garaýyşlaryny beýan etdiler.

Forumyň dowamynda ýaş telekeçileri goldamaga we Türkmenistanda sanly ulgamy ösdürmäge gönükdirilen «Hi-Tech Startup Turkmenistan — 2024» atly bäsleşigiň hem jemi jemlendi. Ýeňijiler öz innowasion taslamalaryny ýurdumyzyň we daşary döwletleriň öňdebarýjy kompaniýalaryna hödürlep, maýa goýumlara, hyzmatdaşlyk maksatnamalaryna elýeterlilik gazandylar. «Hi-Tech Startup Türkmenistan 2024» bäsleşiginiň ýeňijilerine, şol sanda serginiň işine işjeň gatnaşanlaryň ählisine diplomlar gowşuryldy.

Enwer ANNAÝEW,
Türkmen döwlet maliýe
institutunyň talyby.

SPORT ULGAMYNYŇ WEKILLERI HALKARA FORUMDA

✓ Aşgabat şäherinde Türkmenistanyň maýa goýum forumy hem-de ugurdaş sergi, ýurdumyzyň ykdysadyýetine ýokary tehnologiýalary we innowasiýalary çekmek boýunça halkara maslahat, «HI-TECH Türkmenistan — 2024» atly sergi geçirilýär.

Forumyň işine dünýäniň abraýly bilermenleri, öňdebarýjy milli we halkara nebitgaz, energetika, gurluşyk, ulag-kommunikasiýa kompaniýalarynyň, halkara guramalaryň, maliýe düzümleriniň, ylmy merkezleriň ýolbaşçylarydyr wekillerini gatnaşýarlar. Şeýle-de, maslahata türkmen tarapyndan ministrlikleriň, şol sanda sport ulgamynyň, pudaklaýyn dolandyryş edaralarynyň, banklaryň, Senagatçylyk we telekeçiler birleşmesiniň ýolbaşçylary gatnaşdylar.

Ylymlar akademiýasynyň Halkara ylmy-tehnologiýa parkynda guralan Türkmenistanyň

ykdysadyýetine ýokary tehnologiýalary we innowasiýalary çekmek boýunça halkara sergisiniň işine döwlet düzümleri gatnaşyp, ýurdumyzyň 50-den gowrak hususy kompaniýalary öz pawilýonlaryny sergide ýaýbaňlandyrdylar.

«Ýyllydyz» myhmanhasynda guralýan Türkmenistanyň maýa goýum forumyna türkmen tarapyndan ministrlikleriň we pudaklaýyn dolandyryş edaralarynyň, banklaryň, Senagatçylyk we telekeçiler birleşmesiniň ýolbaşçylary, şeýle-de sport ulgamynyň wekilleri gatnaşýarlar.

Halkara çäresiniň resmi açylyş dabarasynda hormatly Prezidentimiz sanly ulgam arkaly Gutlag sözi bilen üzlendi. Hormatly Prezidentimiziň çykyşy uly üns bilen diňlenildi.

www.tdbi.edu.tm

ÜSTÜNLIGIŇ AÇARY

Biz durmuşda kitap okamak arkaly hyýaly dünýä syýahat edýäris, ylmy öwrenýäris. Kitap adamzadyň geljekki üstünlikleriniň açarydyr. Diýmek, biziň gazanjak üstünligimiziň açary öz elimizde.

Kitap — akyly-paýhasyň öýü, çäksiz hazynaly sandyk, dürdäne pelsepewi paýhasly setirleri özünde jemleýän ruhy şamçyragydyr. Türkmeniň dana akyldary Magtymguly Pyragy: «Kitap okan gullar magnydan dokdur» diýip belläp geçse, rus ýazyjysy Lew Tolstoý: «Kitaplar garrylygyň iň gowy ýoldaşydyr, şol bir wagtda olar ýaşlygyň iň gowy eýeleridir» diýip, kitap diýen mukaddes gymmatlygyň ynsan durmuşyna näderejede oňyn täsirini ýetirýändigini belläp geçýärler. Gadymy taryhymyza ser salanymyzda hem ata-babalarymyzyň kerem-keramatly mukaddes ojaklarynyň hiçi kitapсыз bolmandyr. Her öýde azyndan onlarça kitap bolupdyr. Kitaplaryň hersiniň aýratyn saktanyan ýerleri bolupdyr. Kitap okamak, oňa hormat goýmak ýaly ata-babalarymyzdan dowam edip gelýän asylyly ýörelgeler häzir hem ýokary derejede dowam etdirilýär. Kitap — ýalňyz çagyň syrdaşyň, kyn güne düşeniňde ýakyn dostuň, üstünliklere tarap öňe ädim ätletjek şowly geljegiň, okuwda, işde, maşgalada, durmuşda seniň ýakyn hemaýatkäriňdir.

Gahryman Arkadagymyzyň hemde hormatly Prezidentimiziň ençeme eserleri durmuşyň islendik ugrunda her bir ynsana ýol görkeziji mekdep bolup durýar. Şol kitaplardaky gymmatly setirler islendik adamyň ruhuny göterip, üstünliklere ýetmegine uly badalga berýär.

Gahryman Arkadagymyz: «Kitap adamzadyň köňül nagşydyr, ol medeni gymmatlyk hökmünde ruhy baýlyga öwürlip, adamlaryň ýüreklerine ýol salyp bilýär. Ýokary çeperçilikli we hakyky sungat eserleri umumadamzat baýlygyna öwürülýär» diýip, kitabyň beýik mukaddeslikdigini ýene bir ýola äşgär edýär. Bu ganatly setirler bize mydama ruhlandyryjy güýç bolup, durmuşda belent sepgitlere ýetmegimize uly badalga bolup durýar.

Gurbanguly ORAZOW,
Türkmenistanyň Döwlet gümrük
gullugynyň Arkadag şäheriniň
gümrükhanasynyň harby
gullukçysy, maýor.

TRIUMPH OF THE ARKADAG SMART CITY CONCEPTION



✓ The new city of Arkadag, which appeared on the map of Turkmenistan just a year ago, has already received worldwide recognition. At the World Smart City Expo (WSCE 2024) held in the Republic of Korea, the smart city of Arkadag was the only one among the participants to receive the Excellence Award, presented for outstanding achievements. Arkadag was also noted in the Foreign City Award and WSCE 2024 Contribution Award nominations.

The city of Arkadag is a large-scale project of a «smart» city initiated by the National Leader of the Turkmen people, Chairman of the Halk Maslahaty of Turkmenistan Gurbanguly Berdimuhamedov, the uniqueness of which lies, firstly, in the fact that this is the first «smart» city in Central Asia, designed and built from scratch, where, according to the design population, about 70 thousand people will live. Secondly, the city of Arkadag is a successful example, recognized by the world community, of the integrated development of an area of more than one thousand hectares using high technologies, where a comfortable and safe environment for people to work and rest has been created.

At the World Smart City Expo (WSCE 2024) in the Republic of Korea, Turkmenistan made a bright presentation of the «smart» city of Arkadag,

arousing wide interest in our country. The awarding of prizes in three nominations is, of course, a great success in the implementation by independent neutral Turkmenistan of the New Urban Agenda and the Sustainable Development Goals, especially SDG 11 on inclusive, safe, secure and sustainable cities and communities. The World Smart City Expo forum was held for the 8th year and is the leading event on «smart» cities in the Asia-Pacific region.

The development of Arkadag City continues. On June 16, 2023, a ground-breaking ceremony for the construction of the second stage of the «smart» city of Arkadag was held with the participation of President Serdar Berdimuhamedov. The second stage provides for the construction of 110 residential buildings, 9 kindergartens and 5 schools, as well as a medical cluster, a carpet factory, a national museum devoted to the glorious history of the Turkmen people, a modern mosque and other industrial and socio-cultural buildings that will complement the city's limitless possibilities.

Nurbibi ORAZNYAZOVA,
an attendee, Academy of Civil Service
under the President of Turkmenistan

SANLY ULGAMYŇ MÜMKINÇILIKLERI

✓ Hormatly Belent Serkerdebaşymyzyň ýolbaşçylygynda ýurdumyzyň beýleki harby we hukuk goraýjy edaralarynda bolşy ýaly, Türkmenistanyň Döwlet gümrük gullugynda hem işler sazlaşykly we halkara derejesine laýyklykda sanly ulgamyň giň mümkinçilikleri arkaly amala aşyrylýar. Türkmenistanyň Döwlet gümrük gullugy tarapyndan ýurdumyzyň üstaşyr ulag geçirijiligini ýokarlandyrmaga, gümrük serhediniň üstünden geçýän haryt dolanyşygynyň çaltlandyrylmagyna ýardam berýän şertleri döretmek boýunça işler yzygiderli alnyp barylýar. Bu işleriň çäklerinde gümrük edaralarynda ornaşdyrylan innowasion maglumat tehnologiýalary we sanly ulgamyň mümkinçilikleri döwrüň ösýän talaplaryna laýyk getirilip, yzygiderli kämilleşdirilýär.

Gümrük edaralarynyň ählisinde sanly ulgamyň mümkinçiliklerinden giňden peýdalanýlýar. Bu bolsa birnäçe işleriň ýeňilleşmegine, sarp edilýän wagtyň tygşytlanylmagyna hem-de islendik wagtda birnäçe ugra degişli maglumatlary çalt tapmaga mümkinçilikler döredýär. Gullugyň düzüminde mejilnama esasynda guralýan duşuşyklara, maslahatlara, okuw sapaklaryna wideo aragatnaşyk ýa-da teleköpri esasynda gatnaşmaga mümkinçilik döredildi. Munuň özi halkara guramalary we daşary döwletleriň degişli gümrük edaralary bilen ýola goýlan ikitaraplaýyn we köptaraplaýyn hyzmatdaşlygy işjeňleşdirmäge giň ýol açýar. Internet aragatnaşygynyň mümkinçiligi esasyn-

da Türkmenistanyň Döwlet gümrük gullugynyň «www.customs.gov.tm» resmi web saýtynyň hereket etmegi sanly hyzmatlary ýokarlandyrmakda amala aşyrylýan işleriň ýene-de bir subutnamasydyr.

Hormatly Belent Serkerdebaşymyzyň hem-de Gahryman Arkadagymyzyň tagallalary bilen, gümrük nokatlarynda alnyp barylýan gümrük barlag işlerine ýörite merkezleşdirilen tertipde hem gözegçilik işleri amala aşyrylýar. Türkmenistanyň Döwlet gümrük gullugynyň Merkezi edarasynyň şäher we welaýat gümrükhanalarynyň arasynda sanly ulgam arkaly maglumat alyş-çalşygy ýokary derejede amala aşyrmak üçin hem mynasyp şertler döredildi. Bulardan başga-da gümrük nokatlarynyň ençemesine «Elektron deslapky maglumat» sanly ulgamy hem ornaşdyryldy. Bu bolsa ýurdumyza gelýän we üstaşyr geçýän ýükli awtoulaglaryň gümrük gözegçiligini ygtybarly guramaga we olary serhetden çalt geçirmäge, ýurdumyzyň üstaşyr ulag geçirijiligini artdyrmaga giň mümkinçilik döredýär. Hormatly Belent Serkerdebaşymyzyň döredýän bimöçber şertleri netijesinde sanly ulgamyň çäksiz mümkinçilikleri gümrük edaralarynda amala aşyrylýan işleri ýokarlandyrmaga uly itergi berer.

Amangül MÄMMETNYÝAZOVA,
Türkmenistanyň Döwlet gümrük gullugynyň Aşgabat şäher
gümrükhanasynyň harby gullukçysy, maýor.

ÝOLLAR ASUDA — ILLER ABADAN

✓ Indi birnäçe ýyl bäri asylyly däbe öwrülip, dowam edip geljän «Ýol hereketiniň howpsuzlygy — ömrümüzüň rahatlygy» atly biraýlyk çäre «Pähim-paýhas ummany Magtymguly Pyragy» ýylymyzda hem badalga berlip, giň gerimde dowam edýär. Bu çäräniň her ýylda geçirilmegi ýurdumyzyň ähli künjeginde, Aşgabat we Arkadag şäherlerinde, welaýatlarymyzda, şäherlerimizde, köçelerde, ýollarda ýol hereketine gatnaşýan dürli kysymly ulaglaryň sürüjileri, pyýada ýolagçylar tarapyndan ýol-hereket düzgünleriniň doly derejede berjaý edilmeginde uly ähmiýete eýe bolup durýar.

Döwlet derejesinde geçirilýän giň gerimli çäräniň çäklerinde okuw jaýlarynda, edara-kärhanalarda wagyz-nesihat işleri hem yzygiderli alnyp barýlýar. Şonuň ýaly çäreler TMÝG-niň Görögly etrap Geňeşi tarapyndan ýörite meýilnama esasynda yzygiderlilikde guralýar. Biraýlygyň dowamynda geçirilmeli çäreleriň çäklerinde TMÝG-niň Görögly etrap Geňeşi tarapyndan tassyklanýan meýilnamada Görögly etrabynyň çagalar sungat mekdebinde nakgash hünärinde okaýan okuwçy ýaşlaryň arasynda «Ýol hereketiniň howpsuzlygy — ömrümüzüň rahatlygy!» atly şygar astynda döredijiligiň surat çekmek görnüşi boýunça bäsleşik, okuwçy ýaşlaryň mekdebe barantarynda, mekdepden gaýdanlarynda köçe-ýol hereketiniň düzgünlerini berk berjaý etmeklerini gazanmak, ýol-ulag hadysalarynyň bolmagynyň önüni almak maksady bilen okuwçylaryň arasynda «Biz ýol-hereket düzgünlerini bilýäris!» atly şygar astynda wagyz-nesihat duşuşyklary, mekdep okuwçylarynyň ýol-hereket düzgünlerini berjaý etmektäki bilimlerini ýokarlandyrmak maksady bilen okuwçy ýaşlaryň arasynda «Reňkler bize nämeleri öwredýär?» atly şygar astynda to-

parlaýyn görünüşde bäsleşik, şonuň ýaly-da, etrap bilim bölümi bilen bilelikde orta mekdepleriň ýokary synplarynda okaýan okuwçylaryň arasynda degişli temada düzme ýazmak boýunça bäsleşik geçirildi.

Häzirki wagtda etrabynyň çägindeki orta mekdeplerde TMÝG-niň Görögly etrap Geňeşiniň, etrap Polisiýa bölüminiň kämillik ýaşyna ýetmedikleriň işi baradaky bölümçesiniň we Polisiýanyň ýol gözegçilik gullugynyň wekillerinden hem-de etrap bilim bölüminiň hünärmenlerinden düzülen topar agzalary okuwçylaryň arasynda bolup, wagyz-nesihat işlerini guramaçylykly geçirýärler.



Hudaýnazar MEREDOW,
TMÝG-niň Görögly etrap
Geňeşiniň başlygy.



✓ Tylla güýzüň ilkinji aýynda ýurdumyzda her ýyl «Ýol hereketiniň howpsuzlygy — ömrümüzüň rahatlygy» atly biraýlyk belenilýär. Gahryman Arkadagymyzyň başlangyjy bilen ýola goýlan bu ählialk çäresiniň adamyň howpsuz ýaşaýşyny gorap saklamak hem-de onuň ömrüni uzaltmak bilen baglanyşdyrylmagy Türkmenistanyň ýer ýüzünde bagtyýarlygyň ýurduna öwürilmegine we halkara abraýynyň has-da artmagyna ýardam berýär.

Ýurdumyzyň ähli künjeklerinde döwrebap binalar, ýollar gurlup ulanylmaga berilýär. Döwrümüziziň beze-gine öwrülen ýollar gözlel paýtagtymyzy ähli welaýat merkezleri, şäherler we şäherçeler bilen birleşdirýär. Dogana-dosta uzaýan ak ýollaryň ugrundan döwrebap duralgalaryň, ýerasty we ýerüsti geçelgeleriň, kadaly hereketi üpjün edýän ýolyşyklaryň hem-de beýleki degişli ýol belgileriniň bolmagy sürüjilere, pyýadalara amatly şertleri döredýär. Ýol hereketiniň howpsuzlygyny üpjün etmek boýunça döwlet syýasaty birnäçe esasy ugry özüne birikdirýär.

Arkadagly Gahryman Serdarymyz ýol-ulag hadysalarynyň önüni almak, sürüjileriň hem-de pyýadalaryň ýol hereketiniň düzgünlerini berjaý etmegine berk gözegçilik amala aşyrmak, ýollarda özüni alyp barmagyň medeniýetini ýokarlandyrmak dogrusynda yzygiderli üns berýär. Diýarymyzyň dürli künjeklerinde ýurdumyzyň ministrlikleri, pudak edaralary hem-de jemgyýetçilik guramalary tarapyndan taýýarlanan ýörite meýilnama esasynda düşündiriş sapaklarydyr wagyz-nesihat işlerine giň gerim berilýär.

Aýperi ATAHALLYÝEWA,
TMÝG-niň Türkmenbaşy şäher
Geňeşiniň hünärmeni.

✓ Bereket etrap polisiýa bölümi, Bereket etrabynyň bedenterbiýe we sport bölüminiň bilelikde guramagynda «Ýol hereketiniň düzgünlerini berjaý edeliň!» diýen şygar bilen «Ýol hereketiniň howpsuzlygy — ömrümüzüň rahatlygy» atly biraýlyga bagyşlanyp, Bereket etrabynyň bedenterbiýe we sport bölüminiň garamagyndaky sport mekdebine gatnaýan türgenleriň arasynda wagyz-nesihat duşuşygy geçirildi.

Duşuşykda çykyş edenler her bir raýatyň ýol hereketiniň düzgünlerini berk berjaý etmelidigi, degişli kadalara eýermelidigi barada giňişleýin gürrüň-

ler edildi. Esasan hem, ýol-ulag hadysalarynyň ýüze çykmagynyň önüni almak boýunça geçirilýän işleriň möhüm ähmiýeti barada aýdylanlar uly gyzylanma bilen diňlendi.

Çäräniň ahyrynda ýurdumyzda ilatymyzyň abadan-asuda durmuşda ýaşamalary ugrundan edýän aladalary üçin hormatly Prezidentimize tüýs ýürekden alkyş sözləri aýdyldy.

Arzuw BAÝRAMDURDYÝEWA,
Bereket etrabynyň bedenterbiýe we
sport bölüminiň garamagyndaky
sport mekdebinin usulyýetçisi.


✓ Gyzylarbat etrabynyň 3-nji çagalar bagynyň körpeleriniň arasynda TMÝG-niň Gyzylarbat etrap Geňeşiniň we Gyzylarbat etrabynyň PÝGB-niň guramagynda geçirilen aýdym-sazly çäre täsirli pursatlara beslendi. Çagalar bagynyň körpeleri ýol hereketiniň kadalaryny iňlis, rus dilinde aýdym hem goşgularyň üsti bilen ýerine ýetirdiler. Körpelere ýol hereketiniň howpsuzlygy hakynda başlangyç bilimlerini bermek, çagalar bilen bagly ýol-ulag hadysalarynyň önüni almak, köçelerde, ýollarda we jemgyýetçilik ulaglarynda çagalaryň özlerini howpsuz we medeniýetli alyp barmak endiklerini terbiýelemek maksady bilen geçirilen bu çärede Gyzylarbat etrabynyň PÝGB-niň uly gö-

zegçisi, polisiýanyň kapitany Tugur Tugurow düşündiriş işlerini geçirdi.

Aýdym-saz toparlarynyň ýerine ýetiren aýdymdyr sazalary, ajaýyp tanslary, ýol hereketiniň düzgünleri hakynda ýörite sapaklar, multafilmler we wideoşekiller çäräniň şowhunyny artdyrdy. Gyzlykly geçen çäräniň ahyrynda oňa gatnaşyjylar Gahryman Arkadagymyza we hormatly Prezidentime alkyş aýtdylar. Çagalar bagynyň körpelerine bolsa geljekde Watanymyza wepaly ýaşlar bolup ýetişmekleri arzuw edildi.

Aky MÄTIÝEWA,
Gyzylarbat etrabynyň 3-nji çagalar
bagynyň rus we iňlis dili mugallymy.

BOSAGADA ŞANLY SENE



☑ Garaşsyzlyk biziň iň gymmatly baýlygymyzdyr. 1991-nji ýylyň tylla güzünde ýurdumyz öz Garaşsyzlygyna eýe boldy. Bary-ýogy 33 ýylyň içinde Garaşsyz Türkmenistan döwletimiz tanalmaz derejede ösdi we özgerdi. Asmanymyzyň asudalygy, gündizleriň we gijeleriň parahat geç-

ýändigi mukaddes Garaşsyzlygymyzyň bize beren peşgeşi bolup, Gahryman Arkadagymyzyň «Döwlet adam üçindir!» diýen şygarynyň dolý derejede durmuşa ornaşdyrylýandygynyň subutnamasydyr.

Häzirki döwürde Türkmenistan dünýäniň abraýly halkara guramalary, ilkin-

ji nobatda, Birleşen milletler Guramasy we onuň ýöriteleşdirilen düzümleri bilen işjeň gatnaşyklary alyp barýar. Bu günki gün Türkmenistan parahatsöýüjilikli, yn-sanperwer ýörelgeleri öňe sürmek bilen dünýä jemgyýetçiliginde mynasyp orunlaryň birini eýeleýär.

Garaşsyzlyk — belent ykbal! Bu gün Türkmenistan, türkmen halky Arkadagly Gahryman Serdarymyzyň baştutanlygynynda şol ykbalynyň toýuny toýlaýar. Bu toýuň ýakymyny bagtymyz ýaly belende görülen Gün buşlaýar!

Baş baýramymyz — döwletlilik toýumyz gutly bolsun! Berkarar döwletiň täze eýýamynyň Galkynyşy döwrüniň «Pähim-paýhas ummany Magtymguly Pyragy» ýuly tutumly toýlara beslensin!

Ýaşasyn Gahryman Arkadagymyz we Arkadagly Gahryman Serdarymyz!

Ýaşasyn Garaşsyz, baky Bitarap Türkmenistan!

Gülşirin JORAYEWA,
Türkmenistanyň Demokratik
partiýasynyň Kerki etrap
komitetiniň buhgalteri.



BAGTYÝARLYGYŇ BAÝRAMY

☑ Eziz Diýarymyzda mukaddes Garaşsyzlygymyzyň 33 ýyllyk şanly toýuna giňden taýýarlyk görülýär. Mukaddes Garaşsyzlygymyzyň ýyllary içinde Gahryman Arkadagymyzyň hem-de Arkadagly Gahryman Serdarymyzyň peşgeş beren ajaýyp zamanasynda ykdysadyýetimiziň güýçli depginde ösmegi, ilatyň ýaşaýyş-durmuş derejesiniň ýokarlandyrylmagy, ýurdumyzyň yn-sanperwer daşary syýasatynyň halkara derejede dabaranmasy Garaşsyz döwletimiziň Ýer ýüzündäki şan-şöhratyny täze belentlige göterdi. Döwletimiziň dünýäde parahatçylygy pugtalandyrmak, dost-doganlyk gatnaşyklaryny berkitmek, özara bähbitli hyzmatdaşlygy ýola goýmak babatda öňe süren oňyn başlangyçlary halkara jemgyýetçiligi tarapyndan giň goldawa eýe bolýar.

Gahryman Arkadagymyzyň: «Döwlet adam üçindir!», Arkadagly Gahryman Serdarymyzyň: «Watan diňe halky bilen Watandyr! Döwlet diňe halky bilen döwletdir!» diýen yn-sanperwer ýörelgeleriniň esasynda ajaýyp zamanamyzda amala aşyrylýan işler döwletimiziň has-da gülläp ösmegine, halkymyzyň ýaşaýyş-durmuş derejesiniň öňküdenem gowulandyrylmagyna gönükdirilýär.

Içeri syýasatda amala aşyrylýan beýik işleri ýurdumyzyň rowaçlygynyň, halkymyzyň bagtyýarlygynyň hatyrasynadyr. Şol işleriň hatarynda ýurdumyzy agrar döwletden senagat döwletine öwürmäge giň mümkinçilik berýän innowasion enjamly zawod-

fabrikleriň, dürli kärhanalaryň, ýaşaýyş-durmuş we medeni maksatly binalaryň, nanotehnologiyalar bilen üpjün edilen gylm, bilim, saglyk edaralarynyň we sport toplumlarynyň, arassa agyz suw zawodlarynyň gurlup ulanylmaga berilmegini, oba hojalyk we gurluşyk tehnikalarynyň yzygiderli satyn alnmagyny we beýlekileri agzap geçmek mümkindir.

Ýurdumyzda sagdyn durmuş ýörelgelerini ornaşdyrmak, köpçülikleýin bedenterbiýäni we sporty wagyz etmek bilen bagly durmuşa geçirilen işler dünýä nusgalykdyr. Gahryman Arkadagymyzyň: «Türkmenistanyň sport döwleti diýlip ykrar edilmegi Garaşsyzlyk ýyllarynda biziň gazanan iň uly üstünligimizdir» diýen dürdäne jümlesi hem muny aýdyň subut edýär.

Yaş nesilleriň bagtyýar durmuşyny üpjün etmek we olaryň ylymly-bilimli, sagdyn, ýokary ahlakly, giň dünýägaraýyşly, watansöýüji yn-sanlar bolup ýetişmegi babatda giň mümkinçilikleri döredýän, sagdyn durmuş ýörelgelerine eýermekde her birimize nusgalyk görde bolýan Gahryman Arkadagymyzyň hem-de Arkadagly Gahryman Serdarymyzyň janlary sag, döwletli işleri hemişe rowaç bolsun!

Keçik SAHATLIÝEWA,
Türkmen döwlet bedenterbiýe we sport
institutynyň Sport fakultetiniň
2-nji ýyl talyby.

ARZYLÝ EÝÝAMYŇ ÝALKYMY

Merdana ata-babalarymyzyň asyrlarboýy ýüreklerinde ýaşadan arzuw-umytlary, erk-islegleri Gahryman Arkadagymyzyň, Arkadagly Gahryman Serdarymyzyň kämil pähim-parasadynda täze röwüşde amala aşýar. Türkmen halky bagtyýar ertirine uzaýan ak ýoluny, şöhratly ýyllara uzaýan ykbalyny, jümle-jahana ykraryny Gahryman Arkadagymyzyň dünýä nusgalyk ýörelgelerinde, Arkadagly Gahryman Serdarymyzyň beýik watansöýüjilik we ak ýürekden yhlas etmek babatyndaky göreldelelerinde görýär. Çünki Watan — Gahryman Arkadagly, Arkadagly Gahryman Serdary bilen beýgelýär.

Berkarar döwletiň täze eýýamynyň Galkynyşy döwründe buýsançly ýaşayan halkymyz bu gün adalatly we parasadyň dabaranýan ýolunda bir güýje, bir göwrä öwrülip, Gahryman Prezidentimiziň daşyna has-da mäkäm jebisleşip, ýaşlygyň hyjuwy, gojalaryň parasady bagtyýar geljege tarap täze aýdyň ýollardan aýgytly gadamlar bilen öňe barýar.

Haçan-da halk ýagty hem bagtly geljegine mynasyp baştutany bilen gadam basanda, jemgyýet özgerýär, Watan gülleýär, ýaşauyş täze öwüşginde şöhlelenýär. Yurdumyzda şanly Garaşsyzlygymyzyň ýyllary içre bitirilýän we bitirilýän beýik işler ertirimiziniň has nurana, has abadan we eşretli boljaklygyny

habar berýär. «Watan diňe halky bilen Watan-dyr! Döwlet diňe halky bilen döwletdir!» diýýän ykbal özgerdiji şygary öz halkyna ganat eden hormatly Prezidentimiz öz halky bilen jebislikde dünýä giňişliginde ata Watanymyzyň şöhratly taryhynyň täze sahypalaryny ýazýar.

Häzirki wagtda dünýäniň ulag-logistika ulgamyna birikýän Garaşsyz Türkmenistanyň bu ugurdaky mümkinçiliklerini has giňişleýin peýdalanmak, üstaşyr geçirmek amallaryny, ýurdumyza getirilýän we ýurdumyzdan äkidilýän ýükleriň gözegçiligini dogry alyp bermaklygy has pugtalandyrmak babatyndaky işler hem täze derejä çykyar.

Garaşsyzlygymyzy pugtalandyrmak, merdana ata-babalarymyza mynasyp nesiller bolup ýurdumyzy gülletmek, eziz Diýarymyzy jandan ileri söýmek we goramak biz — harby gullukçylaryň baş şygarydyr.

Bedew bady bilen aýgytly öňe barýan Türkmenistan döwletimiziň şöhratly geljegi, halkymyzyň bagtyýar ertiri üçin Gahryman Arkadagymyzyň, Arkadagly Gahryman Serdarymyzyň janlary sag, ömürleri uzak bolsun, il-ýurt bähbitli, dünýä ähmiýetli beýik işleri mydama rowaç alsyn!

**Şöhrat AKGAYEW,
Mary welaýat gümrükhanasynyň
harby gullukçysy, maýor.**

SAGDYN DÖWLETIŇ BERK BINÝADY

Häzirki wagtda Türkmenistan sagdyn ýaşauyşyň, sagdyn ösüşiň Watany hökmünde tanalýar. Çünki Arkadagly Gahryman Serdarymyz halkymyzyň sport bilen içgin gyzyklanmagy, sagdyn durmuş ýörelgesine eýermek üçin giň şertler döredýär.

Sportuň ähli görnüşleri hem adam saglygy üçin peýdalydyr. Bedenterbiýe bilen işjeň meşgullanmak ýurdumyzda ýaşauyş medeniýetiniň aýrylmaz bölegine öwrüldi. Ýnsan saglygy üçin sport bilen bir hatarda onuň ýaşayan ýerindäki daşky gurşawyň, durmuş şertleriniň ekologiýa ýagdaýy möhüm ähmiýete eýedir. Şonuň ýaly-da tämiz howanyň, suwuň, ýökumly ýümitiň bolmagynyň ähmiýeti örän uludyr. Bu alnyp barylýan ägirt ulý işler ulus-ilimizi begendirýär.

Häzirki döwürde sportuň ekologiýa görnüşiniň hasaplanýan welosport dünýä jemgyýetçiliginde ulý gyzyklanma eýe bolýar. Dünýäniň köp ýurtlarynda sportuň bu görnüşiniň boýunça giň möçberli ýaryşlar yzygiderli geçirilýär. Şunuň bilen baglylykda ýurdumyzda şanly wakalar mynasypbetli welosipedli ýörişleriniň yzygiderli geçirilmegi indi asylyly däpleriň birine öwrüldi. Bu bolsa sagdyn durmuş ýörelgeleriniň berkildirmegine halk köpçüliginiň, esasanam, ýaşlaryň

sportuň bu görnüşine işjeň çekilmegine aýratyn möhüm ähmiýeti bolup durýar.

Döwletimiz sport-sagaldyş düzüminiň ösdürilmegine, halkara ölçeglere gabat gelýän ugurdaş desgalaryň gurluşygyna ägirt ulý maýa serişdelerini gönükdirýär. Şeýle hem döwrebap enjamlar bilen üpjün edilen sport desgalary, dürli ugurlu sport merkezleri ýaş nesillerimiziň hyzmatyndadyr. Ýokary netijeli sportuň ösdürilmegine hil taýdan täze itergi berilmegi bolsa jemgyýetimiziň we döwletimiziň iň ýokary gymmatlygy hökmünde kesgitlenen adamlaryň saglygy haknyndaky aladanyň aýdyň subutnamasy hökmünde buýsançly kalplary has-da galkyndyrýar.

Ýurdumyzda beden we ruhy taýdan sagdyn nesli kemala getirmek, döwletimiziň baky bagtyýarlygynyň mekanyna öwürmek ugurunda taýsyz tagallalary edýän Gahryman Arkadagymyzyň, peder ýoluny mynasyp dowam etdirýän Arkadagly Gahryman Serdarymyzyň janlary sag, ömürleri uzak, belent başlary aman bolsun!

**Jennet GULMYRADOWA,
TMÝG-niň Daşoguz şäher Geňeşiniň
guramaçylyk bölümüniň
esasy hünärmeni.**

BUÝSANDYRYJY YEŇIŞLERIMIZ

Häzirki wagtda Türkmenistan sport döwletine öwrülýär. Türkmen ýaşlary sagdyn durmuş ýörelgelerine ulmak, köpçülikleýin bedenterbiýäni we sporty özleriniň ýakyn hemrasyna öwürüp, dünýä ýurtlarynda geçirilýän abraýly halkara bäsleşiklerine, çempionatlaryna, kubok ýaryşlaryna gatnaşyp, ýaşul Tugumyzy belentde parladýarlar.

Duşanbe şäherinde geçirilen Guştigiri göreşi boýunça I dünýä çempionatynda Köýtendag etrabyndaky Amyderýa şäherçesinde ýerleşýän 8-nji sport mekdebinin türgeni, milli ýygymymyzyň agzasy Guwanç Begalyýewiň öz agram derejesinde kümüş medala eýe bolmagy her birimiziň buýsanjymyzy artdyryp, ýaş türgenleri terbiýeläp ületdirmek ugurunda alyp barýan, okuw, guramaçylyk usuly we türgenleşik işlerimizi mundan beýläk-de tjemäge ruhlandyrdy.

Guştigiri doganlyk täjik halkynyň münýülyklardan gözbaş alyp gaýdýan milli göreş nusgasydyr. Bu günki gün ol halkara ykraryna eýe bolup, ilkinji gezek dünýä çempionaty derejesinde dünýä ýurtlarynyň 63-sinden türgenleriň 200-den gowragynyň öz ilkinji watanynda jemledi. Türgenler çempionatyň dowamynda agram derejeleriniň 9-sy boýunça güýç synanyşyp, başa-baş söweş sungatynyň bu özboluşly nusgasy boýunça taýýarlyklaryny görkezdi. Çünki olar bu dünýä çempionatyna soňky ýyllaryň dowamynda bu täsin oýnuň sebit we dünýä derejesinde guralan bäsleşiklerinde şowly çykyşlary, dürli şäherlerde guralan okuw-türgenleşik ýygnaýyşyklarynda görkezzen ajaýyp netijeleri bilen geldiler.

Guştigiri boýunça ilkinji dünýä çempionatynda Guwanç Begalyýewiň öz agram derejesinde bürünç medala eýe bolmagy Gahryman Arkadagymyzyň, Arkadagly Gahryman Serdarymyzyň milli türgenimiziniň dünýä ülnülerine laýyk gelýän şertlerde türgenleşmegi, halypa-şagirtlik mekdebinin barha rowaçlanmagy üçin amala aşyrylan dünýä nusgalyk tagallalarynyň aýdyň netijesidir.

Biz türgenimize geljekde-de hünär ýolunda hemişe ýeňişleriň ýar bolmagyny arzuw edýäris. Sagdyn durmuş ýörelgelerini, köpçülikleýin bedenterbiýäni we sporty wagyz etmekde dünýä nusgalyk işleri amala aşyrylan Gahryman Arkadagymyza, hormatly Prezidentimize alkyş aýdýarys!

**Roman ŞANAZAROW,
Köýtendag etrabyň Bedenterbiýe
we sport bölümüniň başlygy.**

ÖSÜŞLERİŇ GÖZBAŞY

✓ Bagtyýar halkymyz ýene bir şanly senäni — mukaddes Garaşsyzlygymyzyň şanly 33 ýyllygyny uly ruhbelentlik bilen garşy alýar. Bu sene külli türkmen halky üçin iň naýbaşy baýramlaryň biridir. Çünki ýurdumyzyň özygtyýarlygynyň geçen ýoluna ser salanyňda tutuş halkymyzyň ykbalyny özgerdiji buýsançly wakalaryň birnäçesini görmek bolýar. Garaşsyzlygymyzyň 33 ýyllynyň içinde ýurdumyzyň syýasat-jemgyýetçilik durmuşy bilen baglanyşykly özgertmeleriň hatarynda halkymyzyň ýaşauýuş-durmuş derejesini yzygiderli gowulandyrmak, raýatlarymyzyň bagtyýarlygyny we il-günümüziziň agzybirligini üpjün etmek ugrunda beýik sepgitlere ýetildi. Şeýle hem Gahryman Arkadagymyzyň sagdyn ruhly we berk bedenli ýaşlaryň täze neslini kemala getirmek ugrundaky beýik başlangyçlarynyň dowamyny biz bu gün Arkadagly Gahryman Serdarymyzyň döwletli tutumlarynda görüjäs.

Ýaşlary sagdynlyk, ruhbelentlik, ahlaklyk ruhunda terbiýelemek ugrundaky asyly işler döwlet syýasatymyzda ileri tutulýan ugurlaryň birine öwürüldi. Şunuň esasynda ýurdumyzda diňe bir sagdyn ruhly ýaşlaryň nesli kemala gelmän, eýsem, ukyp-başarnykly, ussat türgenterimiziň hem sany görnegini artdy. Bu hakykata halkara we dünýä derejesinde geçirilýän ýaryşlaryň mysalynda hem aýdyň göz ýetirmek mümkin. Türkmen

türgenleri özleri hakynda edilýän aladalaran ruhlanyp, giň şertlerden we döredilýän mümkinçiliklerden peýdalanyp, dünýä ýaryşlarynda ençeme gezek ýaşyl Tugumyzy belende galdyrdylar.

Biziň welaýatymyzyň ýaşlarynyň birnäçesi hem öz başarnyklaryny artdyryp, halkara derejesinde geçirilen ýaryşlarda öz başarnyklaryny ençeme gezek subut etdiler. Işine ussat tälimçilerimiz hem ýaşlaryň kämilliklerini artdyrmakda, türkmen sportunyň ösüşini we şöhratyny dünýä ýaýjak pälwanlaryň kemala gelmeginde aladalaryny we zähmetini gaýgyрмаýarlar. Ýene-de bir hakykata üztlensek, ýurdumyzyň ähli ýerinde, hatda iň çetki etraplarynda döwrebap sport topumlarynyň, stadionlaryň birnäçesi gurlup ulanlmaga berildi. Biziň etrabymyzda hem şeýle sport mekdepleriniň birnäçesi hereket edýär. Bu bolsa ýaşlaryň köpçülikleýin bedenterbiýe we sport bilen meşgullanmaktaryna, geljekde ussat türgenler bolup ýetişmeklerine bolan höwesini has hem artdyryýar. Şeýle eşretlerden ylham alýan ýaşlarymyz geljekde ussat türgenler bolup ýetişip, ata Watanymyzyň sport abraýynyň belende galmagyna özlerniň mynasyp goşantlaryny goşarlar.

Döwlet RESULOW,
Sağat etrabyndaky 3-nji sport
mekdebiniň tälimçi mugallymy.



GARAŞSYZLYK — BAKY BAGTYMYZ

✓ Her bir günü taryhy wakalara beslenýän ýurdumyzda ýaýbaňlandyrylan dürli dabaralar kalplara çäksiz joşgun eçilýär. Garaşsyzlygyň, hemişelik Bitaraplygyň bize eçilen nygmatlaryndan giňden peýdalanmaga mümkinçilik döredýän Gahryman Arkadagymyz, Arkadagly Gahryman Serdarymyz ýaş nesiller üçin uly aladalar edýär. Şanly Garaşsyzlygymyzyň 33 ýyllygynyň öňüsyrasynda halkymyzyň kalby joşa gelýär. Akylдар şahyrymyz Magtymguly Pyragynyň aýdyşy ýaly, köňüller, ýürekler bir bolanda, ykballar göterilýär. Bu bolsa ýaş nesilleriň, raýatlarymyzyň ýurdumyzy, Eziz Watanymyzy ösdürmek üçin irginsiz zähmet çekmegine, il-ýurda wepaly, parasatly ýaşlar bolup ýetmegine, nesilleriň watançylyk ruhunda terbiýelenmegine uly ýardam edýär.

Beýik akylдар şahyrymyz Magtymguly Pyragynyň arzuwlan zamansynda ýaşamak biz ýaşlar üçin uly buýsançdyr. Garaşsyzlygymyzyň eçilenleri halkymyzy agzybirlilik bilen Watan mukaddesligi hakynda düşünjeleri berkidip, bizi maksada okgunly zähmet çekmäge ruhlandyryýar. Ýurdumyzyň ýagty ertirlere tarap barýan ýolunda berkarar döwletimizde beýik işler durmuşa geçirilýär.

Garaşsyzlyk ýyllary içinde ýurdumyzyň halkara jemgyýetçiligi bilen ynсанperwer hyzmatdaşlygy ösdürilip, uly üstünlikler gazanylýar. Birleşen Milletler Guramasy bilen gatnaşyklar has işjeňleşýär. Abraýly halkara guramalary bilen köpugurly hyzmatdaşlygyň alnyp barlyşynda ýurdumyz ösüşleriň täze basgançaklaryny nazarlap, öňe sary aýgtyly ädimler bilen barýar, gazanylýan netijeleri milli we umumadamzat bähbitlerine gönükdirilýär.

Halkara gatnaşyklarynda ýurdumyz dünýäniň ösen döwletleri bilen syýasy, ykdysady, medeni, ylym-bilim, ulag we aragatnaşyk ulgamlarynda iri taslamalaryň durmuşa geçirilmegine bilelikde gatnaşýar. Garaşsyzlyk ýyllary içinde Türkmenistanyň kuwwatly we parahat döwlet hökmünde dünýädäki abraýy has hem ýokarlandy. Häzirki döwürde ýurdumyzyň ylym-bilim hyzmatdaşlygy «Açyk gapylar» syýasatynyň ileri tutulýan ugurlarynyň biridir. Muny ýurdumyzyň dünýäniň ösen döwletleri bilen

alyp barýan ylym-bilim babatyndaky gatnaşyklary hem aýdyň görkezýär. Ýurdumyzda sanly ykdysadyýeti, onuň bilen baglanyşykly sanly bilim ulgamyny ösdürmekde hem-de döwrebap halkara gatnaşyklarynyň ýola goýulmagy aýratyn üns çekerliklidir.

Hormatly Prezidentimiziň parasatly ýolbaşçylygynda ýurdumyzyň bilim ulgamyny kämilleşdirmek hem-de ýokary okuw mekdeplerinde ýaşlary ylym-barlag işlerine çekmek maksady bilen häzirki döwürde ägirt uly işler alnyp barýlar. Ýurdumyzyň ähli künjeklerinde hereket edýän bilim ojaklarynda ylymdyr bilimiň sazlaşykly ösdürilmegine üns güýçlendirilip, onuň hilini we netijeliligini artdyrmak üçin döwrebap maglumat-aragatnaşyk tehnologiýalary bilen üpjün edilýär.

Ylym-bilim ulgamynyň maddy enjamlaryny binýadynyň berkidilmegi ýurdumyzyň sazlaşykly ösýän ykdysadyýeti çuňňur bilimli, giň gözýetimli, dünýä ykdysadyýetiniň, medeniýetiniň gazanan üstünliklerinden habarly häzirki zaman innowasion tehnologiýalaryndan oňat baş çykaryp bilýän, işine ökde hünärmenleri taýýarlamak wezipesini goýýar. Bu ugurda halkara tejribesiniň milli tejribe bilen utgaşdyrylmagyna möhüm ähmiýet berilýär.

Gahryman Arkadagymyzyň, hormatly Prezidentimiziň belent başlangyçlarynyň netijelerini, barha rowaçlanýan beýik işlerini, ýeňişli günlere halkymyzyň buýsançlaryny bu gün dünýä jemgyýetçiligi görýär. Bu beýik işler ýurdumyzda alnyp barýlan özgertmeleriň ýetilýän belent sepgitleriň halkara ykrarnamasyna öwürülýär.

Türkmen halkynyň alnyndan ak Gün bolup dogan eziz Watanymyzy ösüş-iň täze belentliklerine tarap ynamly alyp barýan Gahryman Arkadagymyzyň, Arkadagly Gahryman Serdarymyzyň il-ýurt bähbitti, umumadamzat ähmiýetli alyp barýan beýik işleri elmydama rowaçlyklara beslensin!

Zýyada DÖWLETMYRADOWA,
Türkmen döwlet ykdysadyýet we dolandyryş
institutynyň talyby.

WATAN, DÖWLET WE HALK MUKADDESLIKDIR

✓ Däbe öwrülen ajaýyp sazlaşyga laýyklykda bu ýyl hem daş-töwregimizi goňuzy paýhasyň, kämilliğiň, sahawatyň altynsow keşbine bürejän eşretli güz paslynyň ilkinji aýynda Türkmenistanyň Halk maslahatynyň mejlisi bilen mukaddes Garaşsyzlyk baýramynyň goşa toýa öwrülip utgaşykly gelmegi «Pähim-paýhas ummany Magtymguly Pyragy» ýylynda aýratyn bitewülik manysyna eýe boldy. Çünki akyl-dar şahyrymyzyň «Hor galmasyn puştdan-puşdum, // Berkarar döwlet istäriň» diýen naýbaşy arzuwunyň wysaly şu iki sany şanly wakanyň sazlaşygynda has aýdyň-parlak şöhlelenýär. Mukaddes Garaşsyzlygymyz — halkymyzyň azatlyk, erkinlik, özbaşdaklyk barada köp asyrlardan soň amala aşan köňül küýsegi. Halk Maslahaty — bu biziň milli döwletligimiziň halk wekilçiligine, raýat hak-hukuklaryna we azatlyklaryna, köpçüligiň erk-eradasyna, adalata we agzybirligine daýandygynyň nuşany, Pyragy atamyzyň aýdyşy ýaly, «Ýurt binamyzyň gaýymlygynyň» alamaty. Mahlasy, Gahryman Arkadagymyzyň «Döwlet adam üçindir!», hormatly Prezidentimiziň «Watan diňe halky bilen Watandyr! Döwlet diňe halky bilen döwletdir!» diýen şugartaryndan gözbaş alýan döwlet syýasatymyz — Magtymguly Pyragynyň köp garaşan ajaýyp eýýamynyň bize nesip bolan wysalydyr.

Türkmenistanyň Halk Maslahatynyň her ýylky nobatdaky mejlisinde hökümet edaralarynyň we halk wekilleriniň giňden gatnaşmagynda öňki mejlisdan bari geçilen ýoluň, edilen işleriň jemleri jemlenip, netijelerine baha berilýär, öňdäki ýola taýýarlykly, aýdyň maksatly, ruhubelent girişmek üçin geljekki wezipeler kesgittenýär. Mahlasy, Halk Maslahatynyň mejlisi jemgyýetimiziň we döwletimiziň durmuşyny il-gün bähbitli maksatnamalara ugrukdyrýan, halkyň erk-ygtyýaryny beýan edýän, ulý jogapkärçilige ýugrulan syýasy çäre bolup durýar. Şeýlelikde, bu umumymilli forum halkymyzyň ruhubelent zähmetini, tagallasyny we gujur-gaýratyny döwletimiziň, jemgyýetimiziň taryhy taýdan maksadalaýyk ösüş ýollaryna gönükdirmäge ýardam edýär.

Syýasatşynaslaryň aýtmagyna görä, «Döwlet milli ruhuň gaýmagydyr». Her bir döwletiň gurluşynda, döwlet syýasatynda, ähli özboluşly aýratynlyklarynda ony emele getiren millete mahsus bolan ruhy-ahlakly sypatlar şöhlelenýär. Haýyr işiň başyny tutmak üçin il bolup ýygnaýmak, il-halkyň ykbalyna dahyllý meselelerde köpçüligine sala salmak, ýaşululary we tejribeli kişileri diňläp, halaýygyň erk-islegine laýyklykda karar çykarýmak milletimizde gadymyýetden gelýän ýörelge bolupdyr. «Ykbal ýyl-

dyzy türkmen gormagy, döretmegi, barha gülläp ösdürmegi, halklaryň arasynda agzybirligi jebisleşdirmegi, parahatçylygy gorap saklamagy, ynсан mertebesini hemme barlykdan zyýat tutmagy ruhy ýörelge edinmegi owalbaşda bagyş etdi» diýip, Gahryman Arkadagymyz özüniň «Türkmenistan — Beýik Yüpek ýolunyň ýüregi» diýen dürdäne eserinde belläp geçýär. Şeýlelikde, Türkmenistanyň Halk Maslahatynyň döredilmegi — Berkarar döwletiň täze eýýamynyň Galkynyşy döwründe biziň öz köküni taryhymyzyň çuňluklaryndan alýan döwlet dolandyryş döplerimiziň, syýasy ýörelgelerimiziň adamzat jemgyýetiniň öndebaryjy gazananlary bilen utgaşdyrylyp, döwrebap görnüşde halkymyzyň döwletlilik ýoluna öwürlmegini alamatlandyran wakadyr.

2023-nji ýylda kabul edilen «Türkmenistanyň Halk Maslahaty hakynda» Konstitusion kanunda «Döwrümüziziň Beýik şahsyýeti, Türkmenistanyň Gahrymany, Türkmenistanyň Hormatly II ýaşulusy, halkyň Arkadagy, Türkmen halkynyň Milli Lideri diýen belent derejesi kanun esasynda ykrar edilen Hormatly Gurbanguly Berdimuhamedow Türkmenistanyň Halk Maslahatynyň düzüminde hemişelik agza bolup durýar» diýip belenilmegi tutuş halkymyzyň Gahryman Arkadagymyza mizemez sylag-hormatynyň, onuň il bähbitli beýik taryhy hyzmatlaryna çäksiz sarpasynyň hem-de oňa bimöçber ynamyň beýanydyr. Ýurdumyzyň jemgyýetçilik wekilleriniň bilelikdäki taryhy mejlisinde Gahryman Arkadagymyzyň Türkmenistanyň Halk Maslahatynyň Baýlygy wezipesine saýlanlymagy Halk Maslahatynyň taryhyny Gahryman Arkadagymyzyň ady bilen baglanyşdyryp, halkymyzyň bähbitlerine wekilçilik edýän bu ýokary wekilçilikli edaranyň ýurdumyzyň berkararlygy, abadançylygy, agzybirligi, durnukly ösüş babatda netijeli işine hasam ulý ynamy döretdi. Çünki diňtende hut Gahryman Arkadagymyzyň saýasynda mukaddes Garaşsyzlygymyzyň ýyllary içinde berkarar Diýarymyz dünýäde mynasyp derejeli ornuny eýelän, hemmetaraplaýyn durnukly ösüşleri bilen halkara giňişliginde özüni ykrar etdiren döwlete öwrüldi. Bizi üstünlüklere alyp barýan aýdyň maksatnamalaryň başyny başlaýjy, işläp düzüji we olaryň ruhandyryjysy Gahryman Arkadagymyzydyr. Özüniň öwüt-ündewli dürdäne eserlerinde Milli Liderimiz biz ýaşlara geçmişimiziň beýikligine buýsanmagy, häzirkijä ajaýyp döwrümüziziň açýan mümkinçiliklerinden



hyjuwlanyp, döredijilikli işlemegi, geljemi mize umyt bilen garap, täze-täze belentlikleri nazarlaýan maksatlar bilen ruhbelent ýaşamagy öwredýär.

Täze taryhy döwürde ata-babalarymyzdan miras galan ýörelgelere laýyklykda ýaşlary ýaşuly neste hormat-sylag, Watana söýgi we wepalylyk ruhunda terbiýelemekde, Gahryman Arkadagymyz tarapyndan berkidilen döwletligimiziň synmaz binýadynda ýurdumyzy bedew bady bilen ösdürüp, dünýäniň ösen döwletleriniň hataryna goşmak, ene topragymyza eşretli durmuşy berkarar etmek boýunça mundanam beýläkki ösüşleri nazarlaýan uzakmöhletleýin maksatnamalary durmuşa geçirmekde alnyp barylýan ägirt işler üçin halkymyzyň hoşallygy, alkyşy we mizemez ynamy Arkadagly Gahryman Serdarymyza degişlidir. Milli Liderimiziň we sarpasy hormatly Prezidentimiziň aýdyň maksatnamalardan ugur alyp kabul edýän ilhalar çözgütleriniň, durmuşa geçirýän halk bähbitli tutumlarynyň, haýyr-yhsanly başlangyçlarynyň, raýatlarymyzyň eşretli durmuşy üçin jemgyýetiň ähli ulgamlarynda amala aşyrylan ýadawsyz işleriniň eriş-argaç sazlaşygy häzirkijä agzybirligimiziň, jemgyýetiň jebisliginiň, bir bitewi syýasy erk-eradanýň berk binýadydyr, Garaşsyz we baky Bitarap Diýarymyzyň parahatçylygyň, abadanlygyň, döredijiligiň rowaç ýoly bilen bedew batly ösüşiniň hereketlendiriji güýjüdir.

Goý, ýurt binamyzyň baky pugtalanmagy, döwlet Tugumyzyň dünýäde hasam buýsançly parlamagy üçin belent maksatly işleri durmuşa geçirýän Gahryman Arkadagymyzyň we hormatly Prezidentimiziň paýhasly tutumlarynda, gujur-gaýratly işlerinde rowaçlyklar mundan beýläk-de ýaran bolsun!

**Şirinnabat SARJAGULOWA,
hünärmen.**



«BIRLEŞEN MILLETLER GURAMASYNYŇ OÝUNLARY» ATLY KARARNA KABUL EDILDI

☑ Türkmenistanyň Garaşsyzlygynyň 33 ýyllyk baýramynyň öňüsyrasynda Birleşen Milletler Guramasynyň Nýu-York şäherinde ýerleşýän ştab-kwartirasyndan hoş habar gelip gowuşdy. 6-njy sentýabrda BMG-niň Baş Assambleýasynyň 78-nji sessiýasynda Türkmenistanyň başlangyjy bilen hem-de Milletler Bileleşigine agza döwletleriň biragyndan goldamagynda «Birleşen Milletler Guramasynyň oýunlary» atly Kararname kabul edildi. Bu resminama dünýäniň 87 döwletiniň awtordeş bolup çykyş etmegi onuň tutuş adamzat üçin möhümdiginiň we ägirt uly ähmiýete eýediginiň aý-

dyň beýany boldy. Munuň özi Gahryman Arkadagymyzyň başlangyçlaryna esaslanýan, hormatly Prezidentimiziň baştutanlygynda alnyp barylýan parahatçylyk söýüjilikli daşary syýasatyň we sport diplomatiýasynyň dünýäde dabaralanýandygynyň nobatdaky güwäsidir.

Türkmenistanda sport ulgamyny ösdürmek hormatly Prezidentimiz tarapyndan üstünlikli durmuşa geçirilýän döwlet syýasatynyň ileri tutulýan ugurlarynyň biridir. Türkmenistan diňe bir iri halkara ýaryşlara işjeň gatnaşmak bilen çäklenmän, sebit we dünýä derejeli ýaryşlaryň geçirilýän

merkezine hem öwrüldi. BMG-niň Baş Assambleýasy öz Kararnamasy bilen ýurdumyzda sporty we bedenterbiýe-sagaldyş hereketini ösdürmek, bu ulgamda döwletleriň we halklaryň arasynda hyzmatdaşlygy pugtalandyrmak boýunça alnyp barylýan ägirt uly işleri goldady. Şeýlelikde, BMG-niň Baş Assambleýasy tarapyndan «Birleşen Milletler Guramasynyň oýunlary» atly Kararnamanyň kabul edilmegi Garaşsyz, Bitarap Watanymyzyň halkara abraýynyň belende galýandygynyň nobatdaky beýanyna öwrüldi.



PYRAGYNYŇ EDEBI DÜNYÄSI

matlyklaryndan oňat baş çykarýan öňden görüji akyldar, goja zeminiň, halkyň hupbatlaryndan habardar ussat pelsepeçi, aýratyn-da, türkmen nusgawy edebiýatynyň we türkmen edebi diliniň düýbünü tutujy hökmünde tanalýar. Beýik şahyryň şygryýet älemi türkmen edebiýatynda täze sahypany açyp, adalatlylyk, ýokary ahtaklylyk, ynsanperwerlik düşüňjeleriniň şöhlenmesi bolup durýar. Şeýlelikde, ol öz döwürüniň çeperçilik, ylmy, jemgyýetçilik düşüňjeleriniň ösüşinde iň ýokarky derejeleriň şöhlenendirýär.

Mälim bolşy ýaly, Magtymguly öz döredijiliginde edebi lakamynyň däl-de, köplenç öz adyny görkezipdir. Bu hem şahyryň heniz ýaşap ýörkä il-halkyň oňa keramatly ynsan hökmünde garamaklary bilen baglanyşyklydyr. Türkmen akyldarynyň biziň günlerimize çenli gelip ýeten golýazmalarynyň üç ýüz ellisinde şahyryň ady geçýär.

Magtymguly Pyragynyň eserleri Türkmenistanda, Özbegistanda, Russiýa Federasiýasynda, Azerbaýjanda, Beýik Britaniýada, Wengriýada, Germaniýada saklanýlýar. Onuň golýazmalaryny ýygnamak, gorap saklamak we rejelemek boýunça giň gerimli ylmy tekstologik işler alnyp barylýar. Şahyryň eserlerini hemmetaraplaýyn öwrenmekde ylmy-barlagçylyk jogapkärçilikli zähmet çekýärler. Mälim bolşy ýaly, şahyryň ýedi ýüzden gowrak goşgulary hem-de ona golaý poemalary biziň

günlerimize çenli saklanyp galypdyr. Olaryň segsen göterimden gowragy golýazmalarda duş gelýär, galanlary bolsa halkyň gürrüň bermegi esasynda ýazylyp alnypdyr.

Hünärmenleriň hasaplamagyna görä, şahyryň Daşkendiň Golýazmalar fondunda ýigrimi golýazmasy, Sankt-Peterburgda on golýazmasy, Baku şäherinde iki golýazmasy, London, Budapeşt we Drezden şäherleriniň her birinde bir diwany saklanýar. Türkmenistan Watanymyzda akyldar şahyryň ençeme golýazmalarynyň bardygyny buýsanç bilen bellemek bolar. Şonuň netijesinde 2023-nji ýylda Türkmenistanyň hödürlemegi esasynda Magtymgulynyň golýazmalar ýygnyndysy YUNESKO-nyň «Dünýäniň hakydasy» halkara sanawyna girizildi. Magtymguly Pyragynyň at-owazasy häzirk wagtda bütin äleme meşhurdyr, sebäbi onuň baky ýaşayan şygrylary dünýäniň ençeme dillerine terjime edildi.

Ýaşlarymyza okamaga, döredijilikli işlemäge, türkmen milli şygryýeti öwrenmäge ähli mümkinçilikleri döredip berýän Gahryman Arkadagymyza, Arkadagly Gahryman Serdarymyza köp sagbolsun aýdýarys!

Selim RASULOW,
Türkmenistanyň Döwlet çeperçilik
akademiýasynyň talyby.

☑ Eziz Watanymyzyň taryhy, medeniýeti we edebiýaty düýpli esasda öwrenilýär. Bagtyýar zamanamyzda ýurdumyzyň çäklerinde Magtymguly öwreniş ylmynda söz usadynyň döredijiligi ähli taraplaýyn öwrenilmekde uly işler alnyp barylýar. Döwlet Baştutanymyz ýaş nesilleriň şöhratly edebi çeşmelerimizi hemmetaraplaýyn çuňlaşdyryp öwrenmegi üçin giň ýol açyp berýär.

XVIII asyryň meşhur akyldar şahyry Magtymguly Pyragy türkmen halkynyň ruhy şamçyragy hökmünde çäksiz hormata eýedir. Türkmenistan Watanymyzyň çäklerinde we onuň çäginde daşynda Magtymguly hakyky halk şahyry, möhüm durmuş gym-

GÖWÜNLERIŇ GANATY

☑ Altyn güžüň ilkinji aýynda watandaşlarymyz buýsançly wakalaryň birnäçesiniň şaýady bolýarlar. Aýratyn hem, şu günler halkymyz mukaddes Garaşsyzlygymyzyň 33 ýyllık baýramyny uly şatlyk we beýik zähmet ýeňişleri bilen garşylamaga taýýarlyk görýär. Her ýyl milli senenamamyzda aýratyn orun alan bu baýramy mynasyp garşylamak ildeşlerimiziň kalbynda aýratyn ýakym, ýakym döredýär. Ýurdumyzyň çar künjeginde höküm sürýän baýramçylyk dabaralary, medeni-köpçülikleýin çäreler halkymyzyň bagtyýarlygynyň, agzybirliгинiň nyşanyna öwrülýär.

Biz hem mukaddes Garaşsyzlygymyzyň şanly toýu mynasybetli etrabymyzda sport çäreleriniň geçirilmeginiň gerim berýäris. Sport mekdeplerinde geçirilýän ýaryşlara, sport bäsleşiklerine ildeşlerimiz uly ruhubelentlik bilen gatnaşýarlar. Garaşsyzlygymyzyň 33 ýyllıgyna bagyşlap, sport mekdebimizde şeýle ýaryşlaryň uly toparyny geçirdik. Oňa welaýatymyzyň etrap-şäherleriniň türgenleri-de uly ruhubelentlik bilen gatnaşdylar. Woleýbol, futbol boýunça toparlaryň arasynda geçirilen ýaryşlar gyzgalaňly häsiýete eýe boldy. Türkmen milli göreşi boýunça geçirilen duşuşyklar çekeleşikli we gyzgalaňly häsiýete eýe boldy. Dürli agram derejeleri boýunça geçirilen bu ýaryşlarda sport mekdebimiziň türgenleri has üstünlikli çykyş edip, nobatdaky gezek başarnyklaryny subut etdiler. Ýeňijilere TMÝG-niň Saýat etrap Geňeşi tarapyndan baýramçylyk sowgatlary gowşuryldy.

Biz ýulyň tutuş dowamynda bagtyýar ýaşlaryň arasynda şeýle sport ýaryşlaryny uzygiderli geçirmegi meýilleşdirýäris. Çünki şeýle ähmiýetli çäreler ýurdumyzda sagdyn jemgyýetiň, ruhubelent nesilleriň kemala gelýändigine şaýatlyk edýär.

Jeýhun JUMAKULYÝEW,
Saýat etrabyndaky 3-nji sport mekdebiniň
tälimçi mugallymy.



SPORT HAKYNDÄ SÖHBETDEŞLIK



☑ Magtymguly adyndaky Türkmen döwlet uniwersitetinde mukaddes Garaşsyzlygymyzyň şanly 33 ýyllık baýramy mynasybetli žurnalistika hünärinde bilim alýan talyplaryň gatnaşmagynda häzirk wagtda ýurdumyzyň sport ulgamynda gazanylýan üstünlikler hakynda tegelek stoluň başynda söhbetdeşlik geçirildi.

Söhbetdeşligiň barşynda talyp ýaşlar Gahryman Arkadagymyzyň başyny başlamagy, Arkadagly Gahryman Serdarymyzyň tagallalary bilen Türkmenistanyň halkara sport abraýynyň barha beýgüldändigini, jemgyýetimizde sagdyn durmuş ýörelgesiniň, köpçülikleýin sportuň we bedenterbiýäniň giňden wagyz edilýändigini, ýaş nesliň berk bedenli, päk ahlakly, kämil ruhly nesiller bolup ýetişmegi üçin giň mümkinçilikleriň döredilýändigini nygtadylar. Eşretli şu günümüzi, nurana geljegimizi üpjün etmekde, sporty ösdürmekde, mukaddes Garaşsyzlygymyzyň gazananlaryny il-halkyň bähbidine gönükdirmekde taýsyz tagallalary edýän Gahryman Arkadagymyza, Arkadagly Gahryman Serdarymyza alkyş aýtdylar.

Laçyn BEGZADAÝEWA,
Magtymguly adyndaky TDU-nyň žurnalistika hünäriniň talyby.

SPORT HABARLARY GYSGA SETIRLERDE

✓ Güyz paslynyň gelmegi bilen milli sport türgenimizniň işjeňligi mese-mälim artyp başlaýar. Çünki öňde iri döwlet, sebit we halkara derejeli ýaryşlar, çempionatlar bar. Dünýäniň dostlukly döwletleriniň iri sport desgalary dünýä belli türgenleri, meşhur sport klublary üçin gapylaryny giňden açýarlar.

Ýurdumyzyň milli Paralimpiya komitetiniň türgenleri 28-nji awgust — 8-nji sentýabr aralygynda Fransiýanyň Pariž şäherinde geçirilen XVII tomusky Paralimpiya oýunlaryna gatnaşdylar. Toparda 1 türgen, 1 tällimçi, 1 owkalaýjy, 1 topar ýolbaşçysy Türkmenistanyň adyndan wekilçilik etdi.

✓ Karatedo boýunça milli ýygnyndymyzyň türgenleri 13 — 15-nji sentýabr aralygynda Awstriya Respublikasynyň Salzburg şäherinde geçirilen «Karate 1-Series A» atly halkara ýaryşyna gatnaşýarlar. Toparda 4 türgen, 2 tällimçi, 1 emin Türkmenistanyň adyndan wekilçilik etdi. Bu halkara ýaryşyna gatnaşmak üçin milli ýygnyndymyzyň 11 — 18-nji sentýabr aralygynda dostlukly döwletde iş sapary bilen bolýar.

Amangözel AMANOWA, TDBSI-niň sport žurnalistikasy hünäriň talyby.

✓ Altyn güzüň gelmegi bilen ýurdumyzdaky sport mekdeplerinde türgenleşýän ýaş we ýetginjek türgenleriň arasynda sportuň dürli görnüşleri boýunça guralýan bäsleşikler we birinjilikler täze bir ruh, täze bir ýokary göteriliş bilen ýaýbaňlanýar. Türkmenabat şäherindäki 4-nji sport mekdebinde 2012-2013-nji ýyllarda doglan oglan-gyzlaryň arasynda guralan Lebap welaýatynyň birinjiligi ýokary ruhbelentlik we joşgunlylyk duýgularyna beslendi.

Türkmenabat şäherinden we welaýatyň beýleki etrap-şäherlerinden gelen ýaşajyk türgenler özara güýç synanyşdylar. Gyzykly geçen bäsleşiklerde jemleýji netijeler boýunça Türkmenabat şäheriniň türgenleri 1-nji ony eýelediler. Bu ýeňişde Türkmenabat şäherindäki 4-nji sport mekdebinin tällimçileri Baýram Hallylawyewiň, Raşit Tursunowyň, Zarina Saparowanyň, Furkat Mаметkulyýewiň aýratyn tagallalarynyň bolandygyny belläp geçmek bolar. Şeýle-de, birinjilikde Köýtendag etrabyndaky 1-nji sport mekdebinin topar 2-nji, Çärjew etrabyndaky 3-nji sport mekdebinin topar 3-nji orna mynasyp boldular.

Ýeňiji bolanlara Lebap welaýatynyň bedenterbiýe we sport baradaky Baş müdirliğiniň ýadygärlik sowgatlary we Hormat hatlary gowşuryldy. Welaýatyň ýaş aýratynlyklary esasynda dzýudo boýunça geçirilýän birinjilikleri dowam edýär.

Leýla ARSLANOWA, Türkmenabat şäherindäki 4-nji sport mekdebinin müdiri.

✓ Küşt boýunça milli ýygnyndy toparymyzyň türgenleri 3 — 10-njy sentýabr aralygynda Moskwa şäherinde geçirilen Halkara ýaryşyna gatnaşdylar. Toparda 5 türgen, 1 topar ýolbaşçysy Türkmenistanyň adyndan wekilçilik etdi. Bu Halkara ýaryşyna gatnaşmak üçin milli ýy-

gnyndy toparymyz 3 — 11-nji sentýabr aralygynda dostlukly ýurtta iş saparynda boldy.

Häzirki wagtda milli türgenimizniň Wengriya Respublikasynyň Budapeşt şäherinde 11 — 22-nji sentýabr aralygynda geçirilýän Bütindünýä küşt olimpiadasynda hem işjeň gatnaşandyklaryny ýatladyýarys.

✓ Sambo boýunça milli ýygnyndy toparymyz 1 — 22-nji sentýabr aralygynda Gruziya Respublikasynyň Gori şäherinde geçirilýän okuw-türgenleşik ýygnynyşygynda gatnaşýar.

Toparda 28 türgen, 3 tällimçi, 1 topar ýolbaşçysy bar. Bu wajyp sport çäresine gatnaşmak üçin milli ýygnyndy toparymyzyň agzalary 1 — 22-nji sentýabr aralygynda dostlukly Gruziya Respublikasynda iş saparynda bolar.

Milli türgenimizniň şeýle okuw-türgenleşik ýygnynyşyklaryna işjeň gatnaşyp, ýokary netijeleri görkezmekleri sambo boýunça öňde boljak halkara ýaryşlarynda, hususan-da, 2025-nji ýylda geçiriljek Sambo boýunça dünýä çempionatynda üstünlikli çykyş etmekleri üçin möhüm taýýarlyk pursatlary bolup hyzmat eder diýip, ynam bilen aýtmak bolar.

Söýenç AKMYRADOW, TDBSI-niň sport žurnalistikasy hünäriň talyby.

✓ Sport ulgamynda zähmet çekýän hünärmen üçin gündelik iş-aladalary özünde jemleýän tutuş bir ulgam. Bir sport çäresi tamamlansa, ara böwşeňlik düşürmezden, indiki öňde duran sport çärelerini guramaçylykly geçirmek, gatnaşmak, çykyş edip, döwletimiziň sport abraýyny geljekki basgançaklara çykarýan owadan oýunlary görkezmek, hünäriňi kämilleşdirmek üçin öz üstünde işlemek ýaly aladalar başlanýar.

Milli türgenimizden düzülen milli ýygnyndy toparymyz 8 — 13-nji sentýabr aralygynda Astana şäherinde geçirilen V Bütindünýä Çarwadarlar oýnuna gatnaşdy. Toparda 29 türgen, 6 tällimçi, 2 wekil, 1 lukman, 1 topar ýolbaşçysy Türkmenistanyň adyndan wekilçilik etdi. Dünýä ýurtlarynda meşhurlyga eýe bolýan bu sport bäsleşigine gatnaşmak üçin milli ýygnyndymyzyň agzalary 6 — 15-nji sentýabr aralygynda dostlukly döwletde iş saparynda boldy.

✓ Milli hokkeý federasiýamyznyň hünärmenleri J. Hudaýberdiýew bilen O. Handurdyýew 22 — 30-njy sentýabr aralygynda Gresiniýanyň Rodos şäherinde geçiriljek Halkara hokkeý federasiýasynyň ýarym ýyllyk kongresine gatnaşýarlar. Bu iri halkara sport çäresine gatnaşmak üçin hünärmenlerimiz 21-nji sentýabr — 1-nji oktyabr aralygynda dostlukly döwletde iş saparynda bolarlar.

Täzegül AZIZOWA, TDBSI-niň sport žurnalistikasy hünäriň talyby.

✓ Uşu boýunça milli ýygnyndy toparymyzyň agzalary 22 — 30-njy sentýabr aralygynda Bruneý Darussalam döwletiniň Bandar Seri Begawan şäherinde ýetginjekleriň arasynda geçi-

riljek 9-njy dünýä çempionatyna gatnaşýarlar. Toparda 11 türgen, 1 tällimçi-topar ýolbaşçysy bar. Bu çärä gatnaşmak üçin milli ýygnyndy toparymyz 22 — 30-njy sentýabr aralygynda dostlukly ýurtta iş sapary bilen bolar.

✓ «Altyn asyr» futbol klubunyň topar 18-nji sentýabrda Yrak Respublikasynyň Bagdat şäherinde geçiriljek «Air FORCE SC» futbol kluby bilen toparlaýyn duşuşyga gatnaşar. Toparda 25 türgen, 6 tällimçi, 1 owkalaýjy, 1 iş dolandyryjy we 1 terjimeçi bar. Bu çärä gatnaşmak üçin milli ýygnyndy toparymyz 14 — 21-nji sentýabr aralygynda dostlukly ýurtta iş sapary bilen bolýar.

Aýlar BAÝRAMOWA, Halkara ynsanperwer ylmylary we özüň uniwersitetiniň žurnalistika hünäriň talyby.

✓ Balkan welaýatynyň bedenterbiýe we sport baradaky Baş müdirliği, TMÝG-niň Balkan welaýat we şäher geňeşleri bilen bilelikde guramalarynda Balkanabat şäheriniň sport mekdepleriniň tällimçileriniň, türgenleriniň we sport desgalarynyň işgärleriniň gatnaşmalarynda «Yol hereketiniň düzgünlerini berjaý edeliň» atly wagyz-nesihat çäresi geçirildi. Maslahatda çykyş edenler Türkmenistanda ýaşlar baradaky döwlet syýasatynyň 2021 — 2025-nji ýyllar üçin Döwlet maksatnamasyndan we ony ýerine ýetirmegiň meýilnamasyndan ugur alyp, ýol hereketiniň howpsuzlygy, köçe-ýol hereketiniň düzgünlerini doly we dogry berjaý etmek, ýol hereketiniň kadalaryndaky talaplary hukuk-kadalarynyň düzgünleri bozulan ýagdaýyndaky jogapkärçilikler we ýol hereketine degişli beýleki kadalaşdyryjy namalar barada giňişleýin gürrüň berdiler.

Orazmämmed WELIÝEW, Balkan welaýatynyň bedenterbiýe we sport baradaky Baş müdirliğiniň 5-nji sport mekdebinin direktory.

✓ Gyzyrlat etrabynyň bedenterbiýe we sport bölüminiň 2-nji sport mekdebi bilen TMÝG-niň Gyzyrlat etrap geňeşiniň bilelikde guramagynda Gyzyrlat etrabynyň 2-nji sport mekdebinin türgenleriniň arasynda boks görnüşü boýunça birinjiligi geçirildi. Bäsleşik diýseň gyzykly ýagdaýda geçdi.

Bäsleşigiň jemi jemlenilende Ysmaýyl Tahymämmedow (28 kg.), Durdy Durdymämmedow (32 kg.), Dawut Aşyrow (34 kg.), Ýusup Hojanazarow (38 kg.), Aman Rejepow (40 kg), Eýýup Agoýlyýew (42 kg), Geldi Otuzow (46 kg), Aly Tagandurdyýew (48 kg), Arslan Agylow (+50 kg) öz agramlarynda 1-nji orna mynasyp boldular.

Bäsleşikde ýeňiş gazananlara TMÝG-niň Gyzyrlat etrap geňeşi tarapyndan sowgatlar hem-de 2-nji sport mekdebinin Hormat hatlary gowşuryldy.

Gülälek NURYÝEWA, Gyzyrlat etrabynyň bedenterbiýe we sport bölüminiň 2-nji sport mekdebinin usulyýetçisi.

ÝARYŞ GEÇIRILDI

✓ Hormatly Prezidentimiziň parasatly döwlet syýasatynyň netijesinde Berkarar döwletiň täze eýgämynyň Galkynyşy döwründe ýurdumyzda sport ulgamynda alnyp barýlýan işler dünjä nusgalykdyr. Bu ülkede ýola goýulýan, bina edilýän her bir zat raýatlaryň abadan we sagdyn durmuşynyň üpjün etmek üçin gönükdirilendir. Ýurdumyzyň ähli künjeklerinde döwrebap saglygy goraýyş merkezleri, şypahanalar, sport desgalary yzygiderli gurlup ulanmaga berilýär.

Bu ajaýyp ösüşler Gahryman Arkadagymyzyň hem-de hormatly Prezidentimiziň çäksiz yhlasyna, ýadawsyz zähmetine, nesilleriň sagdynlygy, abadançylygy hem bagtyýarlygy baradaky bimöçber aladasyna eýlenendir. Bu beýik ösüşleriň, gursagyňy milli buýsançdan doldurýan öňegidiligiň gözbaşynda duran Gahryman Arkadagymyza hem-de Arkadagly

Gahryman Serdarymyza halkymyzyň alkyşlary çäksizdir.

Etrabymyzyň jemgyýetçilik guramalary tarapyndan hem hormatly Prezidentimiziň tutumly işleriniň halk köpçüliginiň arasynda wagyz-nesihat etmekde yzygiderli çäreler geçirilýär. Şeýle çäreleriň biri Türkmenbaşy etrabynyň 1-nji sport mekdebinde woleýbol boýunça geçirilip, onda edara-kärhanalarda zähmet çekýän işgärler bäsleşdiler. Ýeňiji bolan toparlara Kärdeşler arkalaşyklarynyň Türkmenbaşy etrap birleşmesiniň ýadygärlik sowgatlary gowşuryldy.

Halkymyzyň sagdyn durmuş ýörelgelerine eýermegi üçin giň mümkinçilikleri döredýän Gahryman Arkadagymyza, Arkadagly Gahryman Serdarymyza alkyş aýdýarys.

**Üzümgül GURBANDURDYÝEWA,
TKA-nyň Türkmenbaşy etrap
birleşmesiniň esasy hünärmeni.**



RUHUBELENTLIGIŇ GÖZBAŞY

✓ Ýurdumyzda köpçülikleýin bedenterbiýäni we sporty, olimpiýa hereketini ösdürmek asyly däbe öwürüldi. Eziz Diýarymyzda bedenterbiýäni we ýokary netijeli sporty ösdürmek, halkara derejeli ussat türgenleri taýýarlamak, milli türgenleriň hünär ussatlyklaryny has-da ýokarlandyrmak we olaryň iri sport ýaryşlarynda üstünlikli çykyş etmelerini gazanmak ugrunda toplumlaryň işleri alnyp barýlýar.

Ýaş nesilleriň sport bilen meşgullanmaklary üçin häzirkä wagtda ähli şertler döredilendir. Bu ugurda sport desgalary, sport mekdepleri, stadionlar ýaşlaryň sport bilen türgenleşmekleri üçin uly hyzmat edýär. Soňky ýyllarda türgenlerimiziň halkara ýaryşlarynda üstünlikli çykyş edip, Watanymyzyň Baýdagyny belentde parlatmaklary, ýurdumyzda birnäçe gezek iri halkara ýaryşlarynyň geçirilmegi, sagdyn durmuş ýörelgesini hemra edinýän ildeşlerimiziň hatarynyň artmagy buýsandyryjy hakykatdyr.

Güneşli Diýarymyzda giňden ýaýbaňlandyrylýan köpçülikleýin sport hereketi ähli ýaşdaky we dürli käredeki raýatlary öz içine alýar. Asylyly däbe görä, her ýyl talyplaryň arasynda geçirilýän Uniwersiadalaryň hem-de dürli kärlerde zähmet çekýän raýatlaryň gatnaşmagynda guralýan Spartakiadalaryň «Türkmenistan — ruhubeleňligiň we sagdynlygyň ýurdy» diýen şygarynda bu hereketiň esasy maksadyň şöhlelenýär.

Bedenterbiýe we sport sagdyn jemgyýeti, sagdyn jemgyýet bolsa kuwwatly döwleti emele getirýär. Ýurdumyzda halkymyzyň bagtyýarlygy, olaryň sagdyn durmuşda ýaşmagy Gahryman Arkadagymyzyň, Arkadagly Gahryman Serdarymyzyň il-ýurt, umumadamzat bähbitlerine gönükdirilip amala aşyrylýan işlerinde öz beýanyny tapýar.

**Gözel KUŞMEKOWA,
TMÝG-niň Köneürgenç etrap
Geňeşiniň hünärmeni.**

TÜRKMEN TALYBY ÇEMPION BOLDY



✓ Astana şäherinde tamamlanan Çarwardarlaryň V Bütindünýä oýunlarynda türkmenistanly türgenler şowly çykyş etdiler.

Türkmenistanyň kuraş boýunça milli ýygynyň türgeni, Lebap welaýatynyň Kerki etrabynyň 22-nji orta mekdebinde bedenterbiýe mugallymy Daýanç Omirow 81 kilogram agram derejesinde çykyş edip, kümüş medala mynasyp boldy.

Türkmenistanyň Goranmak ministrliginiň Lebap welaýat raýat goranyşy we halas ediş işleri müdirliginiň adatdan daşary ýagdaýlar we halas ediş işleri baradaky bölüminiň adatdan daşary ýagdaýlary hasaba almak, seljermek, çaklamak we raýat goranyşyň çärelerini meýilleşdirmek bölümesiniň müdiriňiň kömekçisi Wepa Awlýakuliyew kuraş boýunça 66 kilogram agram derejesinde bürünç medal gazandy.

Türkmenistanyň guşakly göreş boýunça ýygynyň türgeni, Türkmenistanyň Içeri işler ministrliginiň işgäri Silapberdi Nuryýew gazak göreşi boýunça 82 kilogram agram derejesinde başarnygyny görkezip, bürünç medalyň eýesi boldy.

Türkmenistanyň guşakly göreş boýunça ýygynyň türgeni, Türkmen döwlet maliýe institutunyň 2-nji ýyl talyby Annagurban Allaberdiyew alyş göreşi boýunça 90 kilogram agram derejesinde çykyş edip, altyn medal gazanmagy başardy.

Türkmenistanyň guşakly göreş boýunça ýygynyň türgeni, Türkmenistanyň Goranmak ministrliginiň çagyryş boýunça harby gullukçysy Pälwan Gurbangeldiyew alyş göreşi boýunça 100 kilogram agram derejesinde bürünç medala mynasyp boldy.

Türkmenistanly türgenler Çarwardarlaryň V Bütindünýä oýunlarynda sportuň alyş göreşi, gazak göreşi, koreş, kuraş, adaty ýaý atmak we toguzkumalak ýaly görnüşleri boýunça çykyş edýärler. Türkmenistanyň ýygynyň düzümünde 29 türgen medallar ugrunda göreşýär.

Türgenler sportuň 21 görnüşini boýunça medallaryň 97 toplumu ugrunda göreş alyp barýarlar. Ýaryşlarda baýrakly orunlary eýelänlere gowşurmak üçin taýýarlan medallaryň jemi möçberi 581-e deňdir.

**Ybraýym MUHAMMETNAZAROW,
Türkmen döwlet maliýe
institutunyň talyby.**

YNAM HYÝALLARY HAKYKATA ÖWÜRÝÄR



☑ Hemme üstünlükleriň gözbaşy ynamdan başlanýar. Her bir herekediň, her bir işiň, bu işiň netijeliligine, bu işiň peýdalylygyna ynanan adam bu ýolda uly üstünlüklere eýe bolýar. Muňa mysal, türgen sportdan baş alyp çykjagyna ynanyşy, türgenleşige başlamazdy. Eger, bu ynam bolmasady, biz sportda dünýä rekordlaryny görmezdik. Basketbol sportunyň ýyldyzy Maýkl Jordan egindeşleriniň arasynda özüniň bökmek we topy tora düşürmek ukýby bilen däl-de, ilki bilen, özüniň örän agyr türgenleşikleri bilen tanalardy, sebäbi onuň özüne bolan ynamy güýçlüdi. Bu ýolda üstünlüklere ýetjegine aňryýany bilen ynanyrdy we munuň üçin oňa uly hormat goýýardylar. Hatda ýyldyz basketbolçy hökmünde tanalmaga başlanandan soňam, bu beýik basketbolçy agyr türgenleşiklerini birjigem goýan däldir. Çünki ara sähelçe müňkürligiň ýa-da sähelçe kynçylygyň düşmegine ýol bermeýärdi. Sebäbi ynam her kimde deň bolmaýar, adamlar sähelçe kynçylygyň netijesinde ynamlaryny ýitirmek bilen bolýarlar, dessine ruhdan düşüp, niýetlerinden we maksatlaryndan el çekýärler. Ynamly adamy beýleklerden tapawutlandyran ilkinji zat bolsa, olaryň ynamlarynyň ägirt uly, hatda çäksiz bolmagydyr.

Adamzat taryhynda her bir amala aşyrylan işiň beýikligine laýyklykda-da ynam derejesi bolandyr. Amala aşyrylan iş näçe beýik bolsa, şonça-da ynam bardyr arkasynda. Asly Italiýaly syýahatçy Hristofor Kolumbyň XV asyrdan, onuň häzirkä Amerikanyň Birleşen Ştatlaryna gämili baranlygyny bilmeýän ýok bolsa gerek. Ýöne bu işiň Kolumba nädip başardanyny bilýän azdyr. Hristofor Kolumbyň bu ýokary töwekgelçilikli syýahata çykmazdan öň, deňize ýa-da ummana syýahat edip görmändigini bilýärdiňizmi? Onuň umman syýahatçylygynda, gämileriň ýol geçme ölçeglerinde we beýleki inçe hasap-hesiplerde, hiç hili tejribesiniň bolman, şol döwrüň derýa-deňiz ölçegleri bilen

deňeşdireniňde-de, iňňän uly ýalňyşlyklar goýberendigini bir pikir edip görüň. Syýahatçylygyň dowamynda Kolumbyň başyna gelmedik zat galmady. Her kim Kolumbyň bu ýokary töwekgelçilikli syýahatçylykdan yzyna diri gaýdyp gelmejegine ynanyrdy. Emma Kolumbyň özüne «polatdan ynamy» bardy. Çünki Kolumbyň bu beýik Kolumbyň üçin elinde ynamyndan başga hiç zady ýokdy, hatda ýeterlik ylmy-da. Onuň bu üstünlügiň özeninde näme ýatyr? Hristofor Kolumbyň beýik ynamy ýatyr. Ynamyndan dänmek üçin onuň örän köp bahanasy bolupdy, ýöne ol dänmedi, ynamyny ýitirmedi. Netijesini bolsa, bu gün siz özüňiz görýäňiz. Ynam beýik pikirleriň, iň birinji we iň güýçli özenidir. Ynam hyýallary hakykata öwürýändir.

Ynam maksatsyz mümkin bolarmy? Ynam maksada laýyk bolmalydyr. Öňem biriniň «Aglamaýan çaga süýt berilmez» diýşi ýaly, ynam etmeseň, maksat edinmeseň, nädip üstünlüklere ýetjek? Nädip uly işleri amala aşyrjak? Maksat içiňdäki ynamy, islegi, arzuwy oýarýandyr we beýniňde berk ýerleşen bu maksat üçin, bütün bedeniň, ruhuň, duýgularyň jemlenip, bu maksady amala aşyrmak üçin ýollary gözläp ugraýandyr! Özüňe ynamyň, maksadyň gaýym bolsa, şonda «ýoluň ugruna» beýleki «kiçi» meseleleriň hem çözülip gidýändigine göz ýetirersiň. «Şasennem — Garyp», «Leýli — Mejnun», «Zöhre — Tahyr» ýaly türkmen halk dessanlarynda, aşyk gahrymanlaryň syýasy we ykdysady derejeleri nähili bir-birlerinden tapawutlanýan hem bolsa, maksat-myratlaryna ýetmeýärlermi?

Durmuşda öňünde anyk maksat goýmazlyk pikir dagynyklygyna eltýär. Belli bir işiň başyny tutup bilmän, hiç bir zat başa barmansoň, başga çykalga bardyr öýdemzok. Maksada ýetmek üçin ilki onuň nämedigi hakda düşünje gerek. Düşünjäniň täsirli tarapy, haýsy zat ruhy taýdan ýürege ýakyn bolsa, göwün şony hem ileri tutýar. Maksadyňa ýetmek isleýän bolsaň, ýörejek ýoluňy anyklamaly. Ynamly, dogumly we batyrçaý çemeleşmeli. Ysgynsyzja aýdylan söz, yhlassyz girişilen amal, ikeriňlenmä ýugrulan ýürek bilen maksada ýetmek juda kyn. Kim bilýär, ýeterlik yhlas etmeseň, maksadyň senden daşda durmagam ahmal, ýöne bu onuň ýetilmezdigini aňlatmaýar. Ikeriňlenme we ynamsyzlyk zerarly ýetiljek maksadymyzy elimizden gidirmegimizem daş däl. Şonuň üçin hiç haçan ynamyňyzy ýitirmäň, maksadyňyzdan el çekmäň, çünki ykbalyň entek nähili ajaýyplyklary, duýdamsyz sowgatlary gizläp goýandygyny hiç kim bilmeýär. Ýokarda hem belleýişim ýaly, ynam hyýallary hakykata öwürýändir!

Bagtyýar GURBANBERDIÝEW,
Türkmenistanyň İçeri işler ministrliginiň
institutynyň hukuk fakultetiniň talyby.

DÖREDIJILIK BÄSLEŞIGINDE ÝEŇIJI BOLDY

☑ Berkarar döwletiň täze eýýamynyň Galkynyşy döwründe merdana Watan goragçylaryna sungatyň dürli ugurlary we döredijilik işleri bilen meşgullanmaga ähli şertler döredilýär. Bu günki gün Döwlet gümrük gullugynyň merdana harby gullukçylary tele we radioaýaýlymlarda, metbugat neşirlerinde we köpçülikleýin medeni çärelerde zygigerli çykyş edýärler. Gullugyň harby gullukçylarynyň dürli temalarda ýazýan makalalary zygigerli metbugat sahypalarynda çap edilýär. Bu bolsa olaryň has-da döredijilik ylhamlaryny ýokarlandyrmaga uly itergi berýär. Harby gullukçylar geçirilýän döredijilik bäsleşiklerine hem işjeň gatnaşyp, baýrakly orunlara mynasyp bolup gelýärler.

Ýakynda bolsa ýetip gelýän Türkmenistanyň Garaşsyzlygynyň şanly 33 ýylylygyny mynasypbetli, Türkmenistanyň Magtymguly adyndaky Ýaşlar guramasynyň Merkezi Geňeşiniň we «Adalat» gazetiniň redaksiýasynyň bilelikde uglan eden «Jan Watanym Türkmenistan» atly döredijilik bäsleşiginiň jemi jemlendi. Beýleki harby we hukuk goragçy edaralarynyň harby gullukçylary bilen

birlikde, Döwlet gümrük gullugynyň harby gullukçylary hem bu bäsleşige işjeň gatnaşdylar. Türkmenistanyň Döwlet gümrük gullugynyň Lebap welaýat gümrükhanasynyň harby gullukçysy maýor Merjen Ataýewa döredijilik bäsleşiginde ýeňiji boldy. Bäsleşigiň guramaçylary tarapyndan bu harby gullukça gymmat bahaly sowgat we Hormat haty gowşuryldy.

Harby gullukçylaryň şeýle gazanýan oňyn netijeleri olaryň geljekgi üstünlüklere ýetmegine, döredijilik bilen has-da içgin meşgullanmagyna uly itergi berer. Bu tagallalaryň sakasynda duran Gahryman Arkadagymyza hem-de hormatly Belent Serkerdebaşymyza egsilmez alkyşlarymyzy aýdýarys. Gahryman Arkadagymyzyň hem-de hormatly Belent Serkerdebaşymyzyň janlary sag, ömürleri uzak, belent başlary aman bolsun!

Eziz JUMAYEW,
Türkmenistanyň Döwlet gümrük gullugynyň
harby gullukçysy, kapitan.

DEMOKRATIK ÝÖRELGELER DABARALANÝAR

✓ **TMÝG-niň Saparmyrat Türkmenbaşy etrap Geňeşiniň guramagynda etrabyň 13-nji orta mekdebinde Türkmenistanyň Halk maslahatynyň mejlisiniň taryhy ähmiýetini wagyz-nesihat etmek maksady bilen, etrabyň edara-kärhanalarynda zähmet çekýän ýaşlaryň gatnaşmagynda «Halk Maslahaty — demokratiýanyň milli nusgasy» atly dabaraly maslahat geçirildi.**

Maslahatyň dowamynda çykyşlara giň orun berlip, olarda gazanylyan ösüşler, özgertmeler dogrusynda gürrüň edildi. Halk Maslahatynyň mejlisinde kabul ediljek çözümleriň berkarar ýurdumyzyň mundan beýläkki ösüşlerinde ähmiýetiniň uly boljakdygy belenildi. Şeýle-de il-ýurt bähbitli meseleleri halk bilen maslahatlaşyp çözmek, milli demokratik döplere eýermek we jemgyýetçilik pikirini nazara almak halkymyzyň gadymdan gelýän ýol-ýörelgesidigi, ýurdumyzyň Arkadagly Gahryman Serdarymyzyň döredijilikli syýasatynyň netijesinde ösüşleriň täze belentliklerine tarap bedew bady bilen ynamly öňe barýan-



dygy, Türkmenistan döwletimizde türkmen jemgyýetinde demokratik başlangyçlary ösdürmek, raýat jemgyýeti edaralarynyň işjeňligini ýokarlandyrmak boýunça giň möçberli işleriň durmuşa geçirilýändigini buýsanç bilen nygtalady.

Duşuşygyň ahyrynda ählumumy parahatçylygyň, ösüşiň bähbidine be-

ýik işleri durmuşa geçirýän Gahryman Arkadagymyzyň, Arkadagly Gahryman Serdarymyzyň adyna alkyş sözleri aýdyldy.

Serwi AMANOWA,
TMÝG-niň Saparmyrat Türkmenbaşy etrap Geňeşiniň sanly ulgam boýunça hünärmeni.

KÜŞT OÝNUNYNYŇ TARYHYNA SER SALSAK

✓ Küşt oýny öz gözbaşyny taryhyň jümmüşinden alyp gaýdýar, ýagny taryhy maglumatlara görä küşt oýny dürli döwürlerde dürli dillerde dürli atlar bilen atlandyrylypdyr, onuň oýun hökmünde ýüze çykmagyna, takmynan, 2000 ýyl töweregi wagt geçendir diýlip çaklanýlýar. Küşt oýny Hindistanda döräpdir diýlen çaklamalar öz gözbaşyny V-VI asyrlarda Hindistanda küşt oýnuna çalymdaş oýnalan «çaturanga» oýnundan alyp gaýdýar, şol döwürlerden bäri bu oýnuň dürli ýurtlarda we dürli döwürlerde dürliçe atlandyrylyşy bolup, bularyň ählisi hem soňra dünýä ýüzünde sportuň bir görnüşiniň hökmünde oýnalyň başlaýar. Ol adamzat medeniýetiniň aýrylmaz bir bölegine öwrüldi.

Hindistanda şol döwürlerde oýnalan çaturanga oýny häzirki zaman küşt oýnundan tapawutlylykda jemi 4 sany oýunçy bolup oýnalyň eken we iki oýunçy beýleki iki oýunça garşy oýnalyň eken. Emma çaturanganyň düzgünnamasy häzirki zaman küşt oýnundan biraz tapawutly bolsa-da küşt tagtasynyň tagtasy ýaly oýun tagtasynyň bolandygy mälimdir. Bu oýunda hem oýun şahslary — ruh, at, pil we şa atlary bilen atlandyrylyp, at we şa edil häzirki küşt oýnundaky ýaly ýörelýän eken, ruh bolsa, wertikal we gorizontel çäkleriň arasyndaky ýagdaýda bolýar eken, pil hem şol bir meýdanda ýa öňe ýa-da diogonallygyna hereket edipdir. Soňky oýunlarynda piliň bökme hereketleri hem bolupdyr we edil atyň hereketleri ýaly öňündäki garşydaşlaryny ýoklamaga mümkinçiligi bolýan eken. Perzi çaturangada bolmandyr. Çaturangada haçan-da garşydaşlar doly ýok edilen ýagdaýynda ýeňiş ygylan edilýän eken, ýagny ýeňmek üçin partiýadaky ähli garşydaşlar ýoklanmaly bolýar.

Çaturangany VI-VIII asyrlarda araplarda hem oýnalyň başlanandygyna taryhy maglumatlar şaýatlyk edýär. Çaturanganyň ady araplarda «şatranj», parslarda «şatrang», moňollardaky ady bolsa, «şatar» ýa-da «hiaşatar» bolupdyr. Has soňraklar täjik halkynda täjik dilinde «şahmat» (täjikçeden terjime edilende, şah — hökümdar, hökmürowan; mat — ýyklylyjy, ýykylan adam) adyny alýar. Şatranjyň sport oýunlary hökmünde oýnalyň başlanany, takmynan, 550 — 600 ýyl töweregi geçendir diýlip çaklanýlýar.

Döwründe dünýä meşhurluk gazanan türkmen küştçüsi Muhammet As Sulynyň Sadrançnama kitabynyň ady hem-de küşt barada berlen maglumatlaryna görä, ol öz adyny küştüň arap dilinde «şatranj» diýlip atlandyrylmagy bilen baglanyşykly bolsa gerek.

Şatranj günbatar sebitde giňden ýaýran döwründe, şol bir wagtda gündogarda hem giňden oýnalyň başlanypdyr. Ol bir az üýtgedilen görnüşde Hytaýda «siansy» ady bilen oýnalyňdyr, soňra Hytaýda oýnalyň siansynyň täsiri bilen koreý halkynda «çangi» oýny döredýär. Tailanda oýnalyň «makruk» hem edil küşt oýny ýaly oýnalyňdyr. Ýaponiýada bolsa «sioga» atly oýny hytaý siansynyň bir galyndysy hasaplanýar.

Şatranj VIII-IX asyrlarda araplar bilen ispanlaryň arasyndaky wakalaryň esasynda Ispaniýa gelýär, olardan hem X-XI asyrlarda Italiýa, Portugaliýa, Fransiýa döwletlerine ýaýraýar. Şeýtelik bilen XI asyrdan ol Yewropa Skandinaw döwletlerine doly ýaýraýar.

Häzirki wagtda küşt oýny köpçüligiň üns merkezinde bolup, ol halkyň söýgüli oýnuna öwürlip, halkyň medeniýetine siňmegi bahardyr we beýni maşky hökmünde peýdaly hasap edilýär.

Gülşirin GAÝYPOWA,
TMÝG-niň Akdepe etrap Geňeşiniň guramaçylyk bölümüniň esasy hünärmeni.





GYZ EDEBI — GYZYL GÜL

✓ Türkmenlerde owaldan ahyra gyz perzende «mähek daşy», «göwün hoşy» diýlip, söýlüp, söýgülenip gelinýär. Ony bäbeklikden ezizläp, gorap, gyz edebini hemme zatdan ileri tutýarlar. Dilleri senaly ene-mamalarymyzyň mähir-muhabbete ýugrulan sargytlaryny, öwüt-ündewlerini alan gyz edeplidir. Şonuň üçin hem gyz maşgalanyň terbiýesine aýratyn ähmiýet berilmegi halkymyzyň gadymdan gelýän ýörelgesidir. Ogul atadan, gyz eneden görüm-görelde alsa, ilhalar adam bolup ýetişýär.

«Gyz edebi — il edebi», «Gyz eneden görelde almasa, öwüt almaz», «Gyzym öýde, gyllygy daşda», «Enesini görde, gyzyny al», «Gyzy ümede synla», «Bägül bagda gowy, gelin-gyz öýde» ýaly nakyllary döreden halkymyz gyz çaganyň terbiýesine aýratyn üns beripdir. Türkmen gyzyna edep-ekram bilen birlikde olaryň çeper ellerinden kemala gelýän el işleri hem öwredilipdir.

Türkmeniň nesilden-neste geçip gelýän inçe senedi bolan el hünäri gyz maşgala üçin ilkinji mekdep bolup durýar. Gyza çalgalykdan el hünärini öwretmek maşgalada, esasan, enäniň borjuna girýär. Şonuň üçin ene gyzynyň mekdebe gatnap başlan günlerinden eline iňňe berip, tikiň-çatyn etmegi öwredýär. Nahar bişirip, öý-içerini arassa saklamagy gyz enesinden öwrenýär. Maşgalada haly dokamak, nahar bişirmek, hamyr ýugrup, çörek bişirmek, öýe serenjam bermek, garaz, hojalygy dolandyrmak, esasan öý bakesiniň gerdenine düşýär. Geljekde öý bikeleri boljak ýaş gyzlary öý-hojalyk işlerine gönükdirmekde, öwretmekde eneleriň göreldesi möhümdir.

Öýde eli işli maşgalanyň bardygy şol öýüň içerisiniň tämizliginden belli, «Gyzly öý — gyzyl gül» diýlip ýöne ýerden aýdylmaýar. Öý goşlary ýerbe-ýer edilip, arassa, tämiz saklanýan öýlere «Gül pürkülän ýaly»

diýilmegem, şol öýleriň gyzlarynyň zähmet-söýerliginden, gaýratlylygyndan nyşan.

Berkarar döwletiň täze eýýamynyň Galkynyşy döwründe ene-mamalarymyzyň asyly göreldesini ýörelge edinýän gyzlarymyz ar-namysly, edepli, sylag-hormatly bolmaga çalyşýarlar. Ýaşlyk hujuwuny gözellige, zähmete, uly-bilim almaga sarp edip, her bir işde, okuwda görelde bolýan, eli hünärlü, süýji dili bilen durmuşymyzy güllendýän gyzlarymyz näçe diýseň bar. Olar türkmeniň mertebe mekdebi, dowamat dowamy, röwşen geljegi. Goý, eziz Watanymyzda gözellige deňelýän gyzlarymyza edep-ekram ýar bolsun!

Mähri TÄŞLIÝEWA,
Görogly etrabyň 38-nji orta
mekdebiň mugallymy, TMYG-niň
Görogly etrap Geňeşiniň işjeň agzasy.

✓ Her bir türkmen maşgalasy çaga dünýä ineninden, maşgala täze bir kiçijik ynşanyň gelip goşulmagyny uly buýsanç-şatlyk bilen belläp, ony toý tutmak bilen garşy alýar. Muňa «Bäbek toýy», käbir welaýatlarda «Pişme toýy» diýilýär. Bu toýa her bir täze durmuş guran maşgala uly höwes bilen garaşýar. Gelin edinilende täze gelniň etegine ogul bäbegiň atylmagynyň hem «Täze gelniň aýagy ýer tutsun, örňesin-köpelsin» diýen manysy bar. Şeýle hem toý gatlamaşy bişirilende «Täze maşgala



BÄBEK TOÝY

hem ile goşulyp, gat-gat bolup köpelsin» diýip, yrym edilýär. Munuň özi türkmeniň «Köpelip köl bol!» diýen ajaýyp arzuwlarynyň, uly maşgala bolup agzybiri ýaşamak baradaky ýagşy niýet-päliniň durmuşy beýanydyr.

Türkmen gelin edinip, ogul öýerensoň, agtyk söýmegi arzuwlaýar. Hatda akja bäbek arzuw edilip, gelin ýorganynyň dört burçuna aşyk tikilýär. Gelin sandygynyň düýbüne aşyk atylýar. Gelin atasy öýüne gaýtarylanda çabydynyň jübüsine aşyk salynýar. Kaka etrabynda bolsa gatlama bişirilende «Guş gatlamaşy» diýip, kiçijik gatlama hem edilýär. Çörek bişirilende «Saçagymyz kökesiz, öýümiz çagasyz bolmasyn» diýip, kökejik hem bişirilýär. Bularyň ählisi täze gurlan maşgalada akja bäbegiň dünýä inip, sallançagyň içiniň doly bolmagynyň, üwrelip durmagynyň, çaga gülküsiniň ýaňlanyp durmagynyň, hüwdi sesiniň her bir öýde aýdylmagynyň, her bir maşgalanyň dowamynyň dowamat bolmagynyň arzuwydyr. Şol ak arzuwlar amala aşyp, akja bäbek dünýä inende ony maşgalanyň iň kiçijik we arzyly ynşany hökmünde toý tutmak bilen garşy alýarlar. Häzirki döwürde çaga dünýä inip, bäbekhanadan çykanda hem çaganyň getiriljek ulagyny bezäp, dogan-garyndaşlar bilen bilelikde alnyp gelinýär. Toý tutulýar. Milli tagamlar taýýarlanylýp, oýunjakdyr süýji seçilýär. Bäbek ýüze sylunyp, oňa naşyja sowgatlar edilýär. Çaganyň ýaşynyň uzak bolmagy üçin dileg edilýär.

Täze doglan çaga öýe getirilende, ony alajadan edilen täzeje akja gündag bilen gündap, sallançagyna alaja dakyp, ýassyjagynyň aşagyna çörek goýup ýatyrýarlar. Bäbejigi maşgalanyň täze agzasy hökmünde «ýelden-suwdan, gözden-dilden» gorap saklaýarlar.

www.medeniyet.gov.tm

ÇARWADARLAR OÝNY:

DOGANLAŞDYRYJY WE JEBISLEŞDIRIJI GÜÝÇ



✓ Indi 10 ýyla basalykly döwürde üstünlikli geçirilip gelinýän Çarwadarlaryň Bütindünýä oýunlarynyň çuňňur many-mazmuny barada oýlananyňda, umumadamzat taryhy tapyndysy bolan çarwadarlyk durmuşy barada pikirleriň deňinde az salym egleneniňi duýman galjarsyň.

Çarwadarlyk gadymy dünýä medeniýetiniň adamzat nesillerine eçilen deňsiz-taýsyz sowgady. Ol Garagumuň, Gyzylgumuň sähralaryndan başlap, dünýä belli Sahara, Gobi sähralaryna barsaňam, rus topragynyň ajaýyplyklary bolan Tundra, Taýga giňişlikleridir tokaýlyklaryna aralaşsaň hem, Demirgazyk we Günorta Amerika yklymlarynyň çäklerindäki gür biten otly sawannalaryna we prerija jeňňelliklerine düşseň hem seniň bilen ýüzbe-ýüz bolup, gadymy ata-babalaryň döreden, kemala getiren, gaýtalanmajak kämil ýaşajyş-durmuş medeniýetleri barada saňa gürrüň berip başlaýar.

Gadymy ata-babalarymyz dänäni diňe iýmüt hökmünde iýmän, tohumlyk saklap, ýere ekseň, hasylynyň bol bolýandygyna göz ütitiren bolsalar, tebigatda duş gelýän ýabany haýwanlary eldekileşdirip köpeltseň, azyklyk, geým-gejimler çig malyň has bolýandygyny ýüze çykarypdyrlar.

Ekin ekip hasyl almak, ony gaýtadan işläp, azyk we beýleki zerur önümleri öndürmek oturymly ýaşajyşy talap edipdir. Şeýle ilata çomrular diýipdirler. Mallary bakmak, olary erkin otladyp, suwladyp, gezimini ütitmek, gyslatmak, ýazlatmak göçüp-gonup ýaşamaga endik etmek zerurlygyny orta çykarypdyr. Şindi türkmen durmuşynda «ýazlag» diýen düşünje ýörgünli bolsa, goňşy halklaryň dillerinde

«gyşlag» («gyşlak») diýen düşünjäniň giňden ulanylmagy we käbir ýerlerde bu sözüň «oba» düşünjesini çalşyryp, ýaşajyş ýer manysyny aňlatmagy hem şu taryhy ösüş döwürleri bilen baglydyr diýip aýtmak bolar.

Soňky eýýamlarda dürli hünärmentçilik, neçarçylyk, ussaçylyk ýaly şäher medeniýetini düzen kär-hünärleriň giňden ösendigine garamazdan, bu iki ýaşajyş-durmuş hem-de zähmet ulgamy: ekerançylyk we çarwadarlyk hiç bir zamanlarda soňky orunlara süýşmändir. Çünki olar gaýtadan işleýän senagaty çig mal bilen üpjün edýän ulgamlardy.

Doganlyk Gyrgyz Respublikasynda başy başlanyp, 2014-nji, 2016-njy we 2018-nji ýyllarda dostlukly ýurduň özünde geçirilen bu gyzykly Oýuntar häzirkiki wagtda her ýylda goňşy döwletleriň birinde ýaýbaňlanýar. Ol doganlyk halklaryň orta çykaran milli oýunlaryny öz oýuntar we bäsleşikler maksatnamasyna yzygiderli girizip gelýär. Ol oýuntar sährada ýaşan, sähwany söýen ata-babalarymyzyň dünýä, jemgyýet, ýaşajyş-durmuş babatda göz öňüne getirmeleriniň, hyýalbentlikleriniň takyk hereketlerde, emeller, usullar, tärler arkaly ýüze çykýan keşbi. Belki-de, şonuň üçindir, çarwadarlar oýunlarynyň sanawyna girizilýän oýunlaryň aglaba köpüsi sportuň başa-baş söweş sungaty görnüşine girýän oýun nusgalarydyr.

Çarwadarlaryň bütindünýä oýny şular ýaly halklarymyzyň her birine giňden dahylly oýunlaryň, bäsleşikleriň bir ýere jemlenen pursady. Ol ýylyň-ýylyna sebitiň we yklymlaryň barha köp ýurdunyň ünsüni, gyzyklanmasyny özüne çekýär.

Gahryman Arkadagymyzyň dostlukly Gazagystan döwletiniň paýtagty Astana şäherine iş saparynyň barşynda bu ýerde badalga berlen Çarwadarlaryň V Bütindünýä oýunlarynyň açylyş dabarasyna gatnaşmagy Milli Liderimiziň halkymyzyň özara bähbitli dost-doganlyk gatnaşyklaryň ösdürilmegine goýýan belent sarpasynyň nyşany boldy diýip aýtmak bolar.

Ýurduň paýtagtynda ýerleşýän «Astana Arena» stadionynda geçirilen açylyş dabarasyna Gazagystan Respublikasynyň Prezidenti Kasym-Žomart Tokaýewiň, şeýle hem Özbegistan Respublikasynyň Prezidenti Şawkat Mirziýoýewiň, Gyrgyz Respublikasynyň Prezidenti Sadyr Žaparovyň, şeýle hem Russiýa Federasiýasynyň Tatarystan Respublikasynyň Prezidenti Rustam Minnihanowyň we beýleki birnäçe ýurduň wekiliýetleriniň ýolbaşçylarynyň gatnaşmalary biziň halklarymyzyň özara hoşniýetli goňsuçylyk gatnaşyklaryny ösdürmäge we berkitmäge dahylly bolan her bir döwletli başlangyçlara öz seslerini goşmaga taýýardyklaryny aýdyň aýan edýän ajaýyp pursatlar bolup, taryhyň sahypalaryna ebedilik girdi.

Bu aýdylanlaryň jedelsiz şajady hökmünde şu gezekki geçirilýän Çarwadarlaryň V Bütindünýä oýunlaryna 100 döwletden 4 müňe golaý türgeniň gatnaşandygy we olaryň halklarymyzyň gadymy çarwadarlar oýunlaryndan gözbaş alyp gaýdýan sportuň 21 görnüşü boýunça 97 medal toplumu üçin bäsleşendiklerini mysal hökmünde agzap geçmek bolar. Türkmenistandan bu abraýly halkara bäsleşigine 29 türgenden we 6 sany tälimçi-den ybarat milli ýygyny toparymyz gatnaşdy.

Oýunlaryň barşynda etniki medeni mirasy wagyz etmek maksady bilen guralan ylmy maslahatlar, medeni çäreler halklarymyzyň arasynda dost-doganlygy, agzybirligi, jebisligi berkidiji çäreler hökmünde aýratyn many-mazmuna eýe boldy.

13-nji sentýabrda ýurduň «Kazanat» merkezi atçylyk toplумыnda tamamlanan Çarwadarlaryň V Bütindünýä oýunlarynda milli türgenlerimiz üstünlikli çykyş edip, medallaryň birnäçesine eýe boldular.

Şasenem AŞYROWA,
Türkmen döwlet bedenterbiýe we sport
institutynyň sport žurnalistikasy
hünäriňiň talyby.

MAGTYMGULY, HALK ÝADYNDAN AÝRYLMA

Ioan Wolfgang Gýote meşhur nemes şahyry, kyssaçysy, dramaturgy we filosofydyr. Gýote iri göwrümlü şygry, kyssa, sahna eserleri, şol sanda dünjä meşhur «Faust» eseri bilen birlikde kiçi göwrümlü şygry eserleriniň 1600-den gowragyny miras goşupdyr. Bu şygrylaryň birnäçesi halk aýdymlary görnüşinde aýdylyp gelnipdir.

Iň bir gysga setirli, az sözli, az bogunly bentlerde beýan edilen şahyryň içki dünjä gозellikleri okyjylaryň teşne kalbyna ýol salýar. Gül ýolmak, onuň gозelliginden, hoşboý ysyndan lezzet almak tebigatyň, baharyň kadasy. Ýöne şahyryň içki dünjäsinde ondan hem zyýat bir kada bar: ol gозelligi aýamak, goramak, ony häzirkir abatlygynda, gозelliginde geljege gowşurmak.

IOGAN WOLFGANG GÝOTE

BENEWŞE

Ýalňyz Benewşe, anha,
Gizlenip görer gözden,
Ösüp otyrды tenha.
Sonarlyk gök ot dyzdan.
Ýodajykdan ak ýüzli,
Syrdam boýluja özi,
Barýardy aýdym aýdyp,
Şadyýan çopan gyzy.
Çekene bakan gyzy.

«Ah — oýlandy güljagaz —
Gyz meni ýolar ýaly.
Iň bolmanda, az salym,
Gözel bolsadym häli.
Bir gysardy gursagna!
Az salym, söýgä dolup,
Ah, söýgä göwnün bölüp».

Arman, gyzjagaz güli —
Saýgarman ötdi duşdan.
Güljagazmyz, görgüli,
Aýrylyp akyl-huşdan,
Diýdi: «Herhal solmadym,
Ýüz görki-syýagyndan.
Baslyban ölmedim,
Oň eziz aýagyndan
Näzijek aýagyndan».

ÇÖZGÜT

Gezdim tokaýy düýp
Jümmüşine çen.
Geň zat taparyn diýp
Edemokdym çen.


Görsem, güljagaz,
Üstünde şaha.
Görki guba gaz,
Gözleri — baha.

Niýetim ýolmakdy,
Dil açdy birden:
«Ardurja solmakmy
Ýeten paýym meň?»

Köwläp köki bilen,
Gunça nahaly.
Öýde ekibilseň
Bolýan mahaly.

Ekdim peýläp, ine,
Baglarmyň teýin.
Güllär ýaz ýene,
Öňküsi deýin.

Terjime eden
Arzuw ŞAÝYMOWA,
Türkmen döwlet bedenterbiýe
we sport institutynyň sport
žurnalistikasy hünäriň talyby.



ADAM MISKEWIÇ

LAURA («Sonetler», 1826)

Düşdüm görenimden ýesir halyna,
Ýyly islöp nazaryňda eglendim.
Ýylgyryş görüňdi — şapak alyna
Gunça deý çyzylan näzik lebleňde.

Aýdyma başladyň — beýhuşlyk büräp,
Serim doldy, undup gaýgyny-derdi.
Mawy gözýetimi melaýyk üwräp,
Eýýamlar ýalkanmak wadasyn berdi.

Aýt ýürek aýdymyň — wasp edip ömri,
Bar onda ýürekden ýürege uýmak.
Goý, aýyp görsünler, takdryň emri:
Maňa ilden hylwat, ses-üýnsüz söýmek.

Adaglan bolsa-da özgä ykbalý,
Ýüregim ýüregňe baky nikaly.

GIJÄŇ RAHAT BOLSUN! («Sonetler», 1826)

Ukla! Gijäň rahat! Asmanda melek,
Gorag bolup, rahat ukyň durlansyn.
Goý, dynç alsyn, gözleň — diýýän: «Dynç gerek»,
Süýji rahatlykdan kalbyň terlensin!

Gijäň rahat! Ukla! Lezzetin tirip,
Ýaşan ömrümüzden yz galyp munda
Süýji ukyň üzre, düýşüňe girip,
Ýagty keşbim görnüp gitsin her çendel!

Ukla! Gijäň rahat! Ýene bir ýola,
Nazar sal gözlerne men — sadyk guluň.
Bosagaňa tagzym! — Bagly eken ol-a
Ah, ötüp bilsedim, ynýtman gulpun.

Dynman huzuryňda gijeýu-lahat,
Gaýtaldym: «Ukla! Gijäň rahat!».

**Terjime eden Selbinjazz MAGSUDOWA,
Magtymguly adyndaky TDU-nyň
žurnalistika hünäriniň talyby.**

Adam Miskewiç polýak halkynyň beýik şahyry, publisistidir.

Sonetler şahyryň döredijiliginde aýratyn ähmiýetli orun eýeleýär. Üç sany dolý bent (her haýsy 4 setir) bilen ýarym bent (2 setir) şahyryň tebigaty, Watany, päk söýgini, adamkärçiligi we adamkärçilik gatnaşyklaryny wasp edip aýdýan çeper-pelsepeleýin pikirlerini, duýgularyny misli bir düwünçege düwen deýin täsirli, ýürege siňiji beýan etmäge mümkinçilik berýär.

Dünýä edebiyatynyň altyn hazynasyna giren beýik eserleriň awtory Adam Miskewiçin umumadamzat okyjylar jemgyýetiniň arasynda hormaty häzirkä günlerde hem belent tutulýar. Döwürdeş türkmen nusgawy edebiyatynyň ägirdi Mollanepesin döredijiligindäki deýin, söýgi setirlerinde çuňňur duýguçylyk, arzuwçylyk, hyýalbentlik duýulýar.



ИНТЕРЕСНЫЕ ФАКТЫ О НЕМЕЦКОМ,

КОТОРЫХ ВЫ МОГЛИ НЕ ЗНАТЬ



✓ Если вы начинаете учить немецкий язык или просто интересуетесь странами, в которых говорят на немецком, вам могут понравиться эти любопытные факты, связанные с немецким языком.

ЧИСЛА НАОБОРОТ

Все, кто учит немецкий, наверняка уже сталкивались с этой интересной особенностью: в немецком числа после 20 читаются наоборот! Возьмём число 97, в русском, английском и многих других языках, мы сначала назовём первую цифру, а затем вторую. Но в немецком всё делается в обратном порядке: 97 будет читаться как *sieben-und-neunzig* (дословно 7 и 90).

Кстати, в английском языке когда-то была точно такая же счётная система, хотя сейчас не все носители английского языка знают об этом. На протяжении нескольких веков два варианта — «one and twenty» (один и двадцать) и «twenty-one» (двадцать один) сосуществовали и старались вытеснить друг друга, официальная грамматика признала последний вариант только в XIX веке. А использование перевернутого варианта (один и двадцать) стало считаться устаревшим где-то в 1830 г. Поэтому, возможно, если вы читали английскую классику в оригинале (например романы Джейн Остин), вы могли столкнуться со старой системой написания чисел. Пусть она не сбивает вас с толку!

PANASONIC НЕ БУДЕТ ПРОДЛЕВАТЬ СПОНСОРСКОЕ СОГЛАШЕНИЕ С МОК

✓ Компания Panasonic прекратит спонсорство Олимпийских игр. Японский производитель бытовой техники и электроники заявил, что не будет продлевать спонсорское соглашение с Международным олимпийским комитетом (МОК) после истечения текущего контракта в декабре. Компания Panasonic была официальным партнером Олимпийских игр с 1987 года.

НЕМЕЦКИЙ — ОФИЦИАЛЬНЫЙ ЯЗЫК В ОДНОЙ ИЗ СТРАН АФРИКИ

Вероятно, вы уже знаете, что на немецком говорят не только в самой Германии, но и в Австрии, Швейцарии, Лихтенштейне и в Южном Тироле (Северная Италия). Но знали ли вы, что в африканской стране Намибии немецкий является государственным языком, наравне с английским? Германия была колонизатором Намибии с 1884 по 1915, что сильно повлияло на местную культуру. Сейчас среди жителей Намибии европейцев всего 7%, но немецкий тем не менее остаётся одним из важных языков для этой страны.

ПРИВЕТСТВИЕ ПО-БАВАРСКИ

Первое слово, которое все узнают на немецком это «hallo» — здравствуйте. В большинстве ситуаций этого слова вам будет достаточно для приветствия. Но на юге Германии, в Баварии, часто можно услышать «servus» с ударением на второй слог. Это слово из латинского языка, от слова, обозначающего «слуга». Значение приветствия — к вашим услугам, может быть использовано и как «здравствуйте», и как «до свидания». Это приветствие используют ещё в Австрии, Словакии и Венгрии.

Кстати, в северной Германии вы можете услышать «moin», так там производят привычное в Германии «morning!».

НЕМЦЫ ГОВОРЯТ «ЧАО»

Итальянцы здороваются и прощаются друг с другом, используя слово «ciao!» (чао). Но знали ли вы, что в немецкоязычных странах тоже используют это слово? «Ciao» произошло из италовенетского языка. Значение у него такое же, как и у «servus», о котором мы говорили выше, и оно активно используется в некоторых немецких диалектах и в Швейцарии.

НЕМЦЫ СТУЧАТ ПО ПАРТЕ!

Мы привыкли, что в конце лекции или презентации в университете принято хлопать. Вы бы удивились, оказавшись на занятии в Германии, ведь здесь вместо аплодисментов люди стучат кулаком по столу — в знак уважения к выступавшему. Такой этикет принят только в академической среде, но никто не знает точно, откуда пошла такая традиция. Кто-то говорит, что это заменило более старую традицию, когда было принято топтать. Другие говорят, что аплодисменты обычно ассоциируются с развлечениями, а вот стучание по парте более официально.

Подготовила Сельби
РОВШЕНОВА,
студентка специальности
немецкого языка ТГУ
имени Махтумкули.

Esaslandyryjysy — Türkmenistanyň Bedenterbiýe we sport baradaky döwlet komiteti

«7/24.tm» — «Türkmenistan Sport»
halkara žurnalyň hepdelik elektron
goşundysy.

Salgysy: Aşgabat, Saparmyrat
Türkmenbaşy şaýoly, 54.

Telefon: +99312 22-81-38
Faks: +99312 22-77-03
e-mail: turkmenistansport@sanly.tm

A-114757

Žurnaly elektron görnüşde
«turkmenmetbugat.gov.tm» internet
sahypasyndan hem-de «Türkmenmetbugat»
mobil goşundysyndan okap bilersiňiz.

Hojaberdi Apbaýewiň
ýolbaşçylygyndaky «Türkmenistan
Sport» halkara žurnalyňyň döredijilik
topary tarapyndan taýýarlanlydy.

1-nji sahabyň bezegini ýerine ýetiren
Abdyrahman ROWŞENOW.

TURKMEN WRESTLER WINS GOLD AT WORLD CHAMPIONSHIPS

Turkmen wrestler Alp Arslan Begenjov has become the first in the country's history to win the U-20 World Junior Wrestling Championships. This historic achievement was accomplished at the tournament held in Pontevedra, Spain.

Alp Arslan Begenjov has demonstrated excellent results throughout the season. At the beginning of the year, he won a bronze medal at the international junior champions tournament in Antalya, Türkiye, then won bronze at the Asian Championships (U-23) in Amman, Jordan. In July of this year, he became the best at the Asian Championships for athletes under 20 years old in Si Racha, Thailand. And now, his most resounding success is gold at the World Championship (U-20).

www.sportcom.gov.tm



NÄDIP ÜSTÜNLİK GAZANMALY?



«Adam arzuwsyz bolmaz, guş ganatsyz» diğlişi ýaly, adam dünjä inende arzuwlary bilen dünjä injä diýsek hakykatdan daş düşmeris. Diňe çagalar däl, eýsem ulý ýaşlylar hem öňde goýan maksatlaryna ýetmek üçin arzuw edýärler. Üstünlük gazanmak bolsa adamyň arzuwdyr-islegleriniň ädim-ädim amala aşyp barýandygynyň aýdyň görkezijisidir.

Üstünligi hemme kişi isleýär, emma köpler ony ýetmesi kyn menzile deňeýärler

☑ Käbir ynsanlar üstünlük diýip, pula, şöhrata we gowy işe düşünýärler. Aslynda, kär we baýlyk üstünlügiň bir bölegidir. Saglyk, söýgi, her günki şatlyk, erkinlik, döredijilik, ýakynlaryň bilen gowy gatnaşyk — bular hem üstünlige degişlidir.

Biziň ýaşayan zamanamyz özüni kämilleşdirmäge we maksada ýetmäge ähli mümkinçilikleri berýär. Muňa garamazdan, köp kişileri «Birden başa barmasa», «Me-

niň wagtym ýok», «Ertir başlaryn», «Meniň bagtym çüwmedi» diýen pikirler gurşap alýar. Şeýle ikuçly pikirlerden halas bolup, üstünlük gazanmak üçin näme etmeli? Munuň üçin şu aşakdaky maslahatlary ýerine ýetirmek ýeterlikdir:

Öňüňizde maksat goýuň!

☑ Üstünlügiň ýolunda nädogry goýlan maksat ýa-da olaryň düýbünden bolmazlygy ýaly ýagdaýlar ýüze çykyp biler. Durmuşda maksadyň bolmazlygy hereketsizlige getirýär. Ýagdaýy üýtgetmek üçin ilki bilen özüňiziň näme isleýändigizi kesgitläň. «Men aslynda näme isleýärim?» diýen soraga jogap tapyň. Daş-töweregiňizdäkileri synlaň we ýadyňyzdan çykarmaň! Üstünlige bir günde ýetip bolýan däl.

Kynçylyklara taýýar boluň!

☑ Üstünlige barýan ýolda hemişe kynçylyklar ýüze çykyp biler. Durmuş uçuşlardan we pese gaçmalardan doludyr. Islendik meseläni dessine çözmek asla mümkin däl.

Iň esasy zat, üstünlügiň şowsuzlyga duçar bolandan soň ruhuny düşürmeýän adamlara ýetdirýändigini ýatdan çykarmazlyk.

Kiçijek çagajygynyň ýöremegi öwrenişini ýatlaň: ol ýüzlerçe gezek ýykylýar we her gezek ýerinden galyp, täze ädim ädýär. Şowsuzlyklar ruhdan düşmek üçin däl-de, tejribe uçindir.

Durmuşa oňyn garamagy başaryň!

☑ Dogry gurluş üstünlügiň ýoluny açýandyr. Gözlegleriň netijesine görä, oňyn pikirlenmek ukyby adamyň üstünlüğine täsir ýetirýär. Öz güýjüne şübhelemek we gaýry gep-gürrüňler psihologiki böwetteldir. Her bir gazanan kiçijek üstünlügiňizi sizi ulý maksadyňyza golaýlaşdyrar.

Öwrenmekden we okamakdan el çekmäň!

☑ Bizi gurşap alan dünjä gaty çalt üýtgeýär. Her gün täze bir zady sowgat edýär. Şonuň üçin hemişelik okamak we öwrenmek üstünlügiň çelgisidir. Gyzyklanmalaryňyzy kanagatlandyran peýdaly kitaplarydyr makalalary okamak kämelligiň gönezlige hasaplanýar. Siz okaýan wagtyňyz beýniňizi has işjeňleşip, täze pikirleri we başaryňlygy kemala getirýär.

Adamyň bagty onuň şahsy üstünligindedir. Ol kim üçin gowy kär we girdeji bolsa, kim üçin saglyk we içki sazlaşykdyr. Durmuşyň has-da gowy bolmagyny we üstünlige ýetmegi isleseňiz özüňizi gowy häsiýetde terbiýeläň we ýokarda berlen maslahatlary amal edinjek boluň. Iň esasy zat, özüňize ynamy ýitirmäň!

**Internet maglumatlary esasynda taýýarlan
Yhlas NAZARGYLYJOW,
Döwletmämmet Azady adyndaky
Türkmen milli dünjä dilleri
institutynyň talyby.**

ТУРКМЕНСКИЙ СПОРТСМЕН ВПЕРВЫЕ СТАЛ ЧЕМПИОНОМ МИРА

Новая яркая страница вписана в историю туркменского спорта. И вписал её Алп Арслан Бегенджов, завоевав на завершившемся в испанской Понтеведре молодёжном чемпионате мира по вольной борьбе среди атлетов не старше 20 лет первую для Туркменистана золотую медаль в этом олимпийском виде спорта на соревнованиях столь высокого ранга. Этого исторического успеха 18-летний мастер спорта международного класса из Ашхабада добился в весовой категории до 79 кг, в которой титул сильнейшего оспаривали 27 борцов.

✓ На пути к награде высшего достоинства наш соотечественник не проиграл своим соперникам ни одного очка, одержав пять побед с общим счётом 46:0. Первые три поединка Алп Арслан выиграл с одинаковым счётом 10:0 поочерёдно у Махди Мохаммада Юсефиадживара (Иран), Олександра Мамроша (Украина) и белорусского спортсмена Дмитрия Лукашука, выступавшего под флагом международной спортивной федерации «Объединённый мир борьбы». В полуфинале А. Бегенджов победил бронзового призёра чемпионатов Азии U23 и U20 Амита Амита (Индия) – 11:0, а в финале взял верх над двукратным бронзовым медалистом чемпионата мира U17 в Италии-2022 и Турции-2023 и чемпионом Панамерики-2024 в Перу Закари Райдером (США) – 5:0 и поднялся на высшую ступень пьедестала почёта.

Бронзовые медали в этой весовой категории достались иранцу Махди Мохаммаду Юсефиадживару и бразильцу Леандру Араухо.

В честь золотого успеха туркменистанца на молодёжном чемпионате мира U20 по спортивной борьбе под сводами Дворца спорта в Испании был поднят флаг нашей страны и прозвучал гимн Туркменистана.

30 лет назад на юношеском первенстве мира среди спортсменов не старше 17 лет в Чикаго (США) Шохрат Ходжаев завоевал первую для Туркменистана золотую медаль в греко-римской борьбе. И вот теперь Алп Арслан Бегенджов добыл для нашей страны первое золото первенства планеты в вольной борьбе среди атлетов не старше 20 лет.

«Это была моя мечта, и я рад, что осуществил её и впервые в истории Туркменистана стал чемпионом мира по вольной борьбе», – сказал после финала счастливый А. Бегенджов.

Алп Арслан впервые заставил говорить о себе в 2022 году, когда первенствовал на международном турнире «Constantin Alexandru & Ioan W. Popovici» среди кадетов не старше 17 лет в Румынии и выиграл в этой же возрастной категории золотую медаль на первенстве Азии в Бишкеке. В 2023 году на чемпионате Азии U17 он удостоился уже бронзы.

Бегенджов также дважды принимал участие в чемпионатах мира среди ка-

детов U17 в 2022 и 2023 годах, заняв на них 12-е и 5-е места соответственно.

Нынешний год для Алп Арслана начался не совсем удачно. В апреле на взрослом чемпионате Азии он занял 5-е место, а на квалификационном олимпийском турнире в Кыргызстане – 11-е и остался за бортом парижской Олимпиады-2024. Поражение на чемпионате Азии сильно задело А. Бегенджова.

«Я был так разочарован поражением на чемпионате Азии, – сказал он. – Я начал усерднее тренироваться и в июне на чемпионате Азии U23 в Иордании выиграл бронзовую медаль, в июле на чемпионате Азии U20 в Таиланде – золотую, а теперь ещё стал и чемпионом мира».

Алп Арслан Бегенджов постигал азы вольной борьбы у своего дяди в Ашхабаде, также занимался в секции главного тренера сборной кадетов Туркменистана Берды Атабаева. В настоящее время совершенствует мастерство под руководством серебряного

призёра V Азиатских игр в закрытых помещениях и по боевым искусствам, а ныне главного тренера молодёжной сборной Туркменистана U20 Батыра Оразгылыджова.

В нынешнем году Алп Арслан окончил столичную Школу-интернат по подготовке юных олимпийцев и поступил в Туркменский государственный институт финансов.

В дальнейших планах 18-летнего талантливой туркменского борца-вольника – подготовка к дебюту на чемпионате мира среди спортсменов не старше 23 лет, который пройдёт с 21 по 27 октября в Тиране (Албания). При этом он пока не планирует выступать на взрослом уровне.

«Я ещё недостаточно физически силен для взрослого уровня. Мне нужно тренироваться усерднее, чтобы выиграть титул чемпиона мира среди взрослых», – считает Алп Арслан Бегенджов.

www.turkmenistan.ru

